

लातूर सामचार

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR लातूर वर्ष ३४ वे अंक १५३ वा गुरूवार, दिनांक ०४ सप्टेंबर २०२५ (सांज. दैनिक) पोस्ट परवाना नं. L2/RNP/OMD-52/24-26 पृष्ठे - ६ मो:९४२२४७२५०२ किंमत १ रुपया



0% GST

औषधे : कर्करोग आणि दुर्मीळ आजारांवरील उपचारांसह ३३ जीवनावश्यक औषधे.
विमा : वैयक्तिक जीवन विमा आणि आरोग्य विमा पॉलिसी.

शैक्षणिक साहित्य : नकाशे, चार्ट, ग्लोब, पेन्सिल, शार्पनर, क्रेयॉन, पेस्टल, वहा, नोटबुक, खोडबर.

5% GST

दैनंदिन आणि आरोग्यविषयक वस्तू
वैयक्तिक काळजी : केसांचे तेल, शॅम्पू, टूथपेस्ट, टॉयलेट सोप, टूथब्रश, शेव्हिंग क्रीम.
खाद्यपदार्थ : लोणी, तूप, चीज, डेअरी स्प्रेड्स, नमकीन.

घरगुती आणि शिशू उत्पादने : भांडी, बाटल्या, डायपर.

वैद्यकीय उपकरणे : थर्मामीटर, वैद्यकीय वापरासाठी ऑक्सिजन, निदान किट, ग्लुकोमीटर आणि टेस्ट स्ट्रिप्स.

इतर : चप्पे, शिवणयंत्र आणि त्यांचे भाग.

18% GST

टिकाऊ वस्तू आणि वाहने
उपकरणे : एअर कंडिशनर, दूरदर्शन संच, डिशवांशर.

वाहने : लहान कार, ३५० सी.सी.पेक्षा कमी क्षमतेच्या दुचाकी, बस, ट्रक, रणवाहिका.

इतर : ऑटो पार्ट्स, तीनचाकी वाहने, सिमेंट.

40% GST

हानिकारक आणि चैनीच्या वस्तू
तंबाखू उत्पादने : पानमसाला, सिगारेट, गुटखा, चघळण्याचा तंबाखू, बिड्या.

पेये : साखर किंवा फ्लेवर असलेली सोडा पेये, एनर्जी ड्रिंक्स, अल्कोहोल नसलेली पेये.

उच्च श्रेणीतील वाहने : ३५० सी.सी.पेक्षा जास्त क्षमतेच्या मोटारसायकल, यांटे, खासगी हेलिकॉप्टर, जेट.

‘या’ वस्तू स्वस्त

पनीर, चपाती, रोटी आणि पराठा यासारख्या वस्तूंना पूर्वी ५ टक्के कर लागत होता, तो आता पूर्णपणे काढून टाकण्यात आला आहे.

‘या’ वस्तू महाग

सिगारेट आणि पानमसाल्यासारख्या वस्तूंचा आता ४० टक्के असा सर्वाधिक कर लागेल.

जीएसटीत सुधारणा : दूध, पनीरसह अनेक जीवनावश्यक वस्तू करमुक्त



नवी दिल्ली/वृत्तसंस्था : जीएसटी कौन्सिलच्या बैठकीत अनेक महत्वाचे आणि ऐतिहासिक निर्णय घेण्यात आले आहेत. या निर्णयाची घोषणा अर्थमंत्री निर्मला सीतारामन यांनी बुधवारी रात्री १० वाजता केली. घटस्थापनेपासून (२२ सप्टेंबर) देशभरात वस्तू आणि सेवांवर ५ टक्के आणि १८ टक्के अशा दोन मुख्य दरांची नवीन करप्रणाली लागू केली जाईल. दूध, पनीर आणि अनेक जीवनावश्यक वस्तू करमुक्त करण्यात आल्या आहेत. सिमेंट, टी.व्ही., फ्रिज, एसी, दुचाकी आणि चारचाकी वाहने स्वस्त झाल्याने जनतेची यंदा दसरा-दिवाळी गोड होणार आहे. जीएसटी कौन्सिलच्या या निर्णयामुळे अर्थव्यवस्थेला मोठा बूस्ट मिळेल, असे सीतारामन यांनी पत्रकार परिषदेत सांगितले.

नव्या कर संरचनेनुसार, टी.व्ही. आणि वाहनांच्या सुट्या भागांवर कर १८ टक्के द्यावा लागेल. सर्व प्रकारच्या टेलिव्हिजन संचांवर आता १८ टक्के जीएसटी लागेल. तसेच, सर्व प्रकारच्या ऑटो पार्ट्स आणि तीनचाकी वाहनांवरही १८ टक्के कर लावण्यात येईल. नमकीन, सॉस, पास्ता, चॉकलेट, बटर आणि तूप यासारख्या वस्तूंवरही कर १२ टक्के किंवा १८ टक्क्यांवरून थेट ५ टक्क्यांपर्यंत कमी करण्यात आला

आहे. कर्करोगावर वापरल्या जाणाऱ्या जीवनावश्यक औषधांवरील कर आता ‘शून्य’ करण्यात आला आहे, ज्यामुळे रुग्णांना मोठा दिलासा मिळणार आहे. राज्यांचा सहभाग बिहारचे उपमुख्यमंत्री सम्राट चौधरी यांनी सांगितले की, हे सर्व निर्णय एकमताने घेण्यात आले असून, सर्व राज्यांनी कर दरात बदल करण्याच्या निर्णयाला पाठिंबा दिला आहे. सकारात्मक आर्थिक परिणाम अपेक्षित

या कररचनेमुळे सरकारी तिजोरीत अंदाजे ४८,००० कोटी रुपयांचा महसूल वाढेल, असा अंदाज महसूल सचिव अजय श्रीवास्तव यांनी व्यक्त केला. तसेच, ही नवीन करप्रणाली आर्थिकदृष्ट्या शाश्वत असेल, असा विश्वास त्यांनी व्यक्त केला. जीएसटी कौन्सिलची ही ५६ वी बैठक तब्बल साडेदहा तास चालली. यामध्ये केंद्र आणि राज्यांनी अनेक महत्वाच्या कर प्रस्तावांवर सहमती दर्शविली.

देशभरात ७५ ठिकाणी नमो मॅरेथॉनचे आयोजन – केंद्रीय मंत्री डॉ. मनसुख मांडविया

मुंबई/प्रतिनिधी : प्रधानमंत्री नरेंद्र मोदी यांच्या जन्मदिनानिमित्त १७ सप्टेंबरपासून २ ऑक्टोबरपर्यंत सेवा पंथरवडा देशभरात साजरा करण्यात येणार आहे. या उपक्रमांतर्गत युवकांमध्ये क्रीडाप्रेम जागविण्यासाठी व निरोगी जीवनशैलीचा संदेश देण्यासाठी देशभरातील ७५ ठिकाणी नमो मॅरेथॉन आयोजित करण्यात येणार असल्याची माहिती केंद्रीय युवा कार्य व क्रीडा मंत्री डॉ. मनसुख मांडविया यांनी दिली.

या संदर्भात झालेल्या दूरदृश्य प्रणालीद्वारे बैठकीत डॉ. मांडविया

यांनी राज्यांच्या क्रीडा मंत्र्यांशी संवाद साधला. यावेळी केंद्रीय युवा कार्य व क्रीडा विभागाचे सचिव हरिंजन राव उपस्थित होते. राज्याचे क्रीडा मंत्री माणिकराव कोकाटे यांच्यासह विविध राज्यांचे क्रीडा मंत्रीही उपस्थित होते. मंत्री डॉ. मांडविया म्हणाले की, युवकांचे आरोग्य सक्षम ठेवणे आणि त्यांच्यात राष्ट्रप्रेम जागवणे ही काळाची गरज आहे. त्यामुळे या कार्यक्रमांना प्रत्येक राज्याने सक्रिय सहभाग देऊन यशस्वी करावे. या पंथरवड्यात २१ सप्टेंबर रोजी ७५ ठिकाणी नमो मॅरेथॉनचे आयोजन



करण्यात येणार आहे. तर, यानंतर सरदार वल्लभभाई पटेल यांच्या १५० व्या जयंतीनिमित्त ३१ ऑक्टोबर ते १५ नोव्हेंबर : एकतेचा संदेश देणाऱ्या पदयात्रेचे आयोजन देशभर करण्यात येणार आहे. याअंतर्गत प्रत्येक

जिल्ह्यांत तीन दिवस एकता, राष्ट्रप्रेम, एक भारत श्रेष्ठ भारत व विकसित भारत यांचा संदेश देणाऱ्या पदयात्रेचे आयोजन करण्यात येणार आहे.

दरम्यान, नशा मुक्त भारत अभियान राबविण्यात येणार आहे. देशभरातील १०० सामाजिक व अध्यात्मिक संस्थांचा सहभाग घेऊन हे अभियान राबविण्यात येणार आहे. तसेच संसद खेल महोत्सवाचे आयोजनही करण्यात येणार असून, राज्यांनी यात सक्रिय सहभाग नोंदवावा, असे आवाहन केंद्रीय मंत्री डॉ. मनसुख मांडविया यांनी यावेळी केले.

कासार शिरसी येथील अतिरिक्त तहसील स्थापनेचा शासनाचा निर्णय योग्यच

निलंगा/आयुव बागवान : लातूर जिल्ह्यातील निलंगा तालुक्यातील कासार शिरसी येथे अतिरिक्त तहसील कार्यालय स्थापनेचा आणि तेथे अधिकाऱ्यांच्या नियुक्तीचा घेतलेला निर्णय योग्य असल्याचा निर्वाळा देत, मुंबई उच्च न्यायालयाच्या घेतलेल्या निर्णय योग्य असल्याचे न्या. मनीष पितळे व न्या. वाय. जी. खोब्रागडे यांनी आदेशात आवाहन देणारी ‘जनहित याचिका’

मंगळवारी फेटाळली. तालुक्यातील ‘वाढती लोकसंख्या, कामाचा वाढता बोजा’ याचा विचार करून शासनाने ‘प्रशासकीय सुविधेसाठी’ कासार शिरसीत अतिरिक्त तहसील कार्यालय स्थापनेचा, अतिरिक्त तहसीलदार व कर्मचारी नियुक्तीचा घेतलेला निर्णय योग्य असल्याचे न्या. मनीष पितळे व न्या. वाय. जी. खोब्रागडे यांनी आदेशात म्हटले आहे.

काय होती याचिका ?
कर्मयोगी स्व. डॉ. शिवाजीराव पाटील निलगेकर तालुका एकसंघ कृती समितीमार्फत जेवरी येथील संभाजी तारे आणि मुदाड येथील दयानंद मुळे यांनी दाखल जनहित याचिकेद्वारे अतिरिक्त तहसील कार्यालय स्थापनेबाबत जारी केलेल्या १८ जुलै २०२३ च्या शासन निर्णयास आव्हान दिले होते.



कुजबुज

-डॉ. संजय जमदाडे



ओबीसी

समाजासाठी

उपसमितीची

स्थापना...



चिमटा

दयाचा

महिलांनी उठाव केला तर दारू बंदी होते !
दारू विक्रीचा अधिकृत परवाना दिला जातो !!
असा विरोधाभास पाहून आश्चर्याचा धक्का बसतो !!

विदेशी दारूची अवैध विक्री व्यवसाय करण्यासाठी वाहतूक करणाऱ्या व्यक्ती विरोधात गुन्हा दाखल

०७ लाख ०४ हजार रुपयाचा वाहनासह दारूचा मुद्देमाल जप्त, गांधी चौक पोलीस ठाण्याची कारवाई

लातूर/प्रतिनिधी : विदेशी दारूची अवैध विक्री व्यवसाय करण्यासाठी वाहतूक करणाऱ्या व्यक्ती विरोधात गुन्हा दाखल करण्यात आला आहे. पोलीस अधीक्षक अमोल तांबे यांनी जिल्ह्यातील अवैध धंद्याचे समूळ उच्चाटन करण्याकरिता जिल्ह्यातील पोलीस अधिकाऱ्यांना मार्गदर्शन करून सूचना दिल्या होत्या. त्या अनुषंगाने पोलीस अधीक्षक अमोल तांबे, अपर पोलीस अधीक्षक मंगेश चव्हाण, उपविभागीय पोलीस अधिकारी लातूर शहर समिरसिंह साळवे यांचे मार्गदर्शनात गांधी चौक पोलीस ठाण्याचे पोलीस निरीक्षक सुनील रेजीतवाड यांच्या नेतृत्वातील पथकाला मिळालेल्या गोपनीय माहितीच्या आधारावर गुळ माकंटे ते गांधी चौक जाणारे रोडवर

सापळा लावून विदेशी दारूची चोरटी विक्री व्यवसाय करण्यासाठी अवैध वाहतूक करणाऱ्या व्यक्ती विरोधात गुन्हा दाखल करण्यात आला आहे. विदेशी दारूच्या मुद्देमालासह ताब्यात घेण्यात आले. विदेशी दारूची अवैध वाहतूक करणाऱ्या इसमा विरुद्ध पोलीस ठाणे गांधी चौक येथे गुन्हा दाखल करण्यात आला आहे. दिनांक ०२/०९/२०२५ रोजी रात्रीच्या सुमारास एक ग्रे रंगाची ब्रेझा कार या वाहनातून विदेशी दारूची अवैध वाहतूक होणार असल्याची माहिती प्राप्त झाल्याने गांधी चौक पोलीस ठाण्यातील पोलीस पथकाने बेकायदेशीररित्या अवैधपणे विदेशी दारूची वाहतूक करणाऱ्या वाहनाला ताब्यात घेऊन त्याची झडती घेतली असता त्यामध्ये वेगवेगळ्या



कंपनीचे ५४ हजार ४९० रुपयाची विदेशी दारू व ६.५ लाख रुपये किमतीची नमूद कार मिळून आली.

विदेशी दारूची अवैध वाहतूक करीत असलेला इसम नामे अमर बिराजदार, वय ३३ वर्ष राहणार गव्हाण तालुका निलंगा जिल्हा लातूर. सध्या राहणार याकतपूर रोड, सिंगड सोसायटी लातूर यांचेवर गुन्हा दाखल करण्यात आला आहे. सदरची कारवाई पोलीस अधीक्षक अमोल तांबे, अपर पोलीस अधीक्षक मंगेश चव्हाण, उपविभागीय पोलीस अधिकारी (लातूर शहर) समिरसिंह साळवे यांचे मार्गदर्शनात गांधी चौक पोलीस ठाण्याचे पोलीस निरीक्षक सुनील रेजीतवाड यांचे नेतृत्वातील पथकामधील पोलीस अमलदार गोविंद सरवडे, अनिल कज्जेबाड, राहुल दरोडे, संतोष गिरी, शिवा भाडुळे यांनी केली आहे.

आमच्याकडे सर्व प्रकारचे कॉम्प्युटर, नायलॉन रबरी शिक्के एका तासात तयार करून मिळतील

■ संपर्क ■

जडे ऑफसेट
प्रिंटर्स

मित्र नगर, लातूर, फोन : २४२६०८



अतुल सावेंची मध्यस्थी फळाला



असे अतुल सावे म्हणाले.

हैदराबाद गॅझेटमुळे ओबीसींच्या आरक्षणाला धक्का लागणार नाही, असे अतुल सावे यांनी स्पष्ट केले. हैदराबाद गॅझेटप्रमाणेच जी नावे असतील त्याप्रमाणेच त्यांना मिळणार आहे, त्यामुळे काळजी करण्याची काहीच गरज नाहीये, असेही त्यांनी सांगितले. यानंतर राष्ट्रीय ओबीसी महासंघाच्या १२ मागण्या आज सरकारने मान्य केल्या आहेत. आता आपण आपले उपोषण मागे घ्यावे अशी विनंती मंत्री अतुल सावे यांनी बबनराव तायवाडे यांना केली.

मंत्री अतुल सावे यांनी आश्वासन दिले की, मान्य करण्यात आलेल्या १२ मागण्याबाबत एक महिन्याच्या आत शासन आदेश काढला जाईल. सरकारच्या या आश्वासनानंतर बबनराव तायवाडे यांनी उपोषण मागे घेतले. तसेच नागपूर व्यतिरिक्त लातूर, वडीगोद्री, कल्याण, ठाणे, गोंदिया, भंडारा याठिकाणी सुरू असलेले आंदोलन थांबवण्याच्या सूचना पदाधिकाऱ्यांना देणार आहेत. यापुढे भविष्यात ओबीसींवर कुठल्याही प्रकारची गदा आल्यास, तेव्हा एवढ्याच ताकदीने आपण उभे राहू आणि ओबीसींच्या संविधानिक अधिकारांचे रक्षण करू, असे बबनराव तायवाडे म्हणाले. नागपूर येथे सुरू असलेले उपोषण अतुल सावे यांच्या हस्ते थांबवत आहेत, असे म्हणत बबनराव तायवाडे यांनी अतुल सावेंच्या हस्ते पाणी पिऊन उपोषण सोडले.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

भारताचे योग्य पाऊल

भारताचे पंतप्रधान नरेंद्र मोदीजी यांनी धाडसी निर्णय घेत अमेरिकेला चांगलेच गप्प बसून हात दाखविला आहे. अमेरिकेने पंचवीसटक्के टैरिफ लावला तो सर्व जगात असल्याने भारत गप्प राहीला परंतु अमेरिकेने पन्नासटक्के करताच संताप व्यक्त निर्माझ झाला. केवळ भारताला आडचणीत आणणे हा एकमेव कार्यक्रम दिसून येत होता. भारत पुर्वी पासून रशियाकडून कच्चे तेल खरेदी करीत आला होता. अमेरिका व रशियाचे वाकडे असल्याने त्याचा राग भारतावर काढला गेला किंवा इतराकडून तेल खरेदी करावे असा विचार होता. त्यामुळे दबाब तंत्राचा वापर अमेरिकेने केला. याला भारताने न जुमानता थेट स्वदेशीचा नारा दिला. भारतीय उत्पादनाकडे लक्ष देण्याचे आवाहन केले. त्यामुळे भारतीय उद्योगांना चालना मिळणार आहे. एवढ्यावर न थांबता भारताचे पंतप्रधान नरेंद्र मोदी रशियासोबत पुर्वी सारखे संबंध ठेवले. चीन सोबत बोलणीही सुरू केली. चीन देशाला भेट दिली, मात्र अमेरिका हा धुर्त असल्याने चीनला गोंजारत होता. भारताविरोधात भडकावत होता. अशा स्थितीत भारताने अधिक भाव अमेरिकेस न देता रशिया व चीनशी बोलणी चालू ठेवली. त्यातच अमेरिकीन न्यायालयाने ट्रम्प यांना मोठा चपराक दिला. पन्नासटक्के टैरिफ लावण्याचा अधिकार नसल्याचे म्हटले. त्यातच अमेरिकेचे अर्थतज्ज्ञांनी सुद्धा ट्रम्प यांचा निर्णय चुकीचा असल्याचे म्हटले. सर्वत्र ट्रम्प यांच्यावर दबाव आल्याने ट्रम्प नरमले असले तरी त्यांच्यात तसा कायम बदल होत नाही. कालानुसार वक्तव्य करीत असतात. सतत बदलणारा त्यांचा स्वभाव आहे. अशा स्थितीत भारताने कायम भुमिका रशियाशी मैत्रीची ठेवल्याने तेलाच्या किंमती कमी केल्या आहेत. त्यामुळे भारतात आता पेट्रोल म्हणजे इंधनाचे दर कमी होण्याची शक्यता आहे. भारताने आता तर जीएसटीमध्ये बदलाचे संकेत दिले असून या बाबत बैठका होत आहेत. याचा परिणाम सकारात्मक होणार असून महागाई कमी होण्याची शक्यता नाकारता येत नाही. भारताने आज जी भुमिका घेतली ती सकारात्मक आहे. भारताने टैरिफ कमी करा अशी विनवणी केली नाही उलट आलेल्या संकटावर कशा प्रकारे मात करता येईल याचा विचार केला आहे. सतत भारतावर दबाब टाकणे अशक्य ट्रम्प यांना वाटणे स्वाभाविक आहे. ट्रम्प यांनी भारताचे जे मित्र नाहीत असा देश पाकिस्तान व चीन आहे यांना गोंजरण्याचे काम करीत आहे. पाकिस्तानमध्ये खपणीज तेलाच्या खाणी असल्यातरी त्यावर प्रक्रिया करणारे कारखाने व तेलसाठ्यासाठी तयार करणारे मोठे बॅंलर उभा करणे आर्थिकदृष्ट्या शक्य नाही. पाकिस्तानची आर्थिकस्थिती समाधानाची नाही. त्यामुळे भारताचे मोठे नुकसान करण्याची क्षमता नाही हे उघड आहे. तरी एक ना एक दिवस पाकिस्तानकडून भारताला तेल खरेदी करावे असे बालिश वक्तव्य ट्रम्प यांनी केले आहे. भारताचा मित्र रशिया आहे तरी भारत आता चीन बरोबर संबंध वाढवित आहे असे दिसून येत आहे. असे जरी असले तरी चीन बरोबर संबंध ठेवताना विचार करावा लागणार आहे कारण गलवान खोऱ्यातील चकमकीनंतर भारत-चीन संबंध बिघडले. ते पूर्ववत करण्याच्या दिशेने आताही ठोस पावले टाकली जात आहेत. उभय देशांनी एकत्र येऊन विकासाच्या संधी साधाव्यात, एका दिशेने एकत्र वाटचाल केल्यास द्विपक्षीय संबंध दीर्घकाळासाठी दृढ होतील, असे उद्गार जिनपिंग यांनी परिषदेच्या पार्श्वभूमीवर काढले. यापूर्वी चीनचे परराष्ट्रमंत्री वांग यी यांनी भारत दौऱ्यात परराष्ट्रमंत्री एस. जयशंकर यांच्याशी झालेल्या चर्चेनंतर सीमाभागातील तीन मार्गांविरून व्यापार पुन्हा सुरू करण्याची घोषणा केली होती. उत्तराखंडमधील लिपुलेख, हिमाचल प्रदेशातील शिपको ला आणि सिक्किममधील नाथूला हे ते तीन नियुक्त मार्ग होत. यापैकी लिपुलेख खिंड हा नेपाळच्या सार्वभौम प्रदेशाचा भाग आहे, असा आक्षेप नेपाळने घेतला. त्यामुळे याबाबत वाद भारताचा चीनशी नव्हे, तर नेपाळशी झाला. लिपुलेख खिंड ही भारत, नेपाळ आणि चीनच्या त्रिसीमा क्षेत्रात स्थित एक हिमालयीन खिंड आहे. कैलास पर्वत आणि मानसरोवर पवित्र स्थळांकडे जाणारा हा एक महत्त्वाचा मार्ग. धार्मिक आणि सामाजिकदृष्ट्या ही खिंड भारतासाठी महत्त्वाची. याबाबत भारताने नेपाळचे सर्व आक्षेप सार्थपणे फेटाळून लावले आहेत. आता भारत-चीन संबंधामध्ये सातत्याने प्रगती होण्यासाठी सीमावर्ती भागात शांतता राहणे महत्त्वाचे आहे, हे मोदी यांनी स्पष्ट केले आहे. चीनच्या प्रेमात भारत वाहत जाणार नाही, तर सावधपणे संबंध वाढवत नेले जातील, हेच पंतप्रधानांनी या दौऱ्यात अधिरेखित केले. थेट विमानसेवा, व्हिसा सुविधा, कैलास मानसरोवर यात्रेद्वारे नागरिकांमधील संबंध वाढवण्याची गरजही यानिमित्ताने व्यक्त झाली. व्यापार, गुंतवणुकीत वाढ करण्याची आणि व्यापार तूट कमी करण्याची हमी चीनने दिली. आज भारत ज्या प्रमाणात चीनकडून माल आयात करतो, त्या प्रमाणात चीन भारताकडून आयात करत नाही. हे चित्र बदलायला हवे. पंतप्रधान मोदी यांनी भारतात पुढील वर्षी होणाऱ्या ब्रिक्स परिषदेचे निमंत्रण जिनपिंग यांना दिले आहे. ट्रम्प यांनी सध्या भारतविरोधात भूमिका घेतली असल्यामुळे आपण लगेच चीनची गळाभेट घेत आहोत, असाही आणि तसे ते असताही कामा नये. याचे कारण अद्यापही चीन पाकिस्तानला झुकते माप देतो आहे. नुकतेच पाकिस्तानला चीनकडून मिळालेल्या लढाऊ पाणबुडीचे जलावतरण वांग यी यांच्या हस्ते झाले. चीनसोबतचा जुना इतिहास लक्षात ठेवून भारताने चीनशी डोळे उघडे ठेवून मैत्री केली पाहिजे! भारताला अमेरिकाच त्रास देते असे नाही तर पाकिस्तान सह बांगला देश आदि त्रास देणार आहेत. त्यामुळे स्वदेशीमालास प्रोहत्सान देण्यासाठी भारताचे पावुल योग्य आहे. जीएसटीत सुधारणा करणे आवश्यक आहे. त्या बाबी योग्य आहेत ते उचलले जात आहे. त्यामुळे आगामी काळात सर्वांशी संबंध विचारपुर्वक ठेवणे काळाची गरज आहे. ट्रम्प यांच्यावर विश्वास ठेवताना अनेकदा विचार करणे काळाची गरज आहे.

गणेश विसर्जन मिरवणूक मार्गाची व विमानतळ परिसर मूर्ती विसर्जन ठिकाणी मनपा अधिकाऱ्यांकडून पाहणी

लातूर/प्रतिनिधी : शनिवार दि. ६ सप्टेंबर रोजी गणेश विसर्जन होणार आहे.यानिमित्त मनपा अधिकाऱ्यांनी विसर्जन मिरवणूक मार्गाची पाहणी केली.

मनपा आयुक्त श्रीमती मानसी यांच्या सूचनेनुसार उपायुक्त डॉ. पंजाबराव खानसोळे यांनी गंजगोलाई, सुभाष चौक, खडक हनुमान,तेली गल्ली, सिद्धेश्वर मंदिर या मार्गांची चालत जाऊन पाहणी केली.दरवर्षी मनपाच्या वतीने शहरात १५ ठिकाणी व विमानतळ परिसरात मूर्ती संकलन



केंद्र उभारले जाते. यापैकी खंदाडे नगर, शासकीय कॉलनी, बांधकाम भवन

महावितरणचे अध्यक्ष लोकेश चंद्र यांना ‘एनर्जी लीडरशिप अॅवॉर्ड’

मुंबई/प्रतिनिधी : महावितरणचे अध्यक्ष तथा व्यवस्थापकीय संचालक मा. लोकेश चंद्र यांना इंग्लंडच्या ‘वर्ल्ड रेकॉर्ड ऑफ एक्सलन्स’तर्फे ऊर्जा क्षेत्रातील भरीव कामगिरीबद्दल नुकताच ‘एनर्जी लीडरशिप अॅवॉर्ड २०२५’ प्रदान करण्यात आला.

मा. मुख्यमंत्री देवेद्र फडणवीस यांच्या नेतृत्वात राज्याच्या ऊर्जा क्षेत्रात परिवर्तन चालू असून त्यांच्या नेतृत्वाखाली केलेल्या कामामुळे हा सन्मान झाला आहे. महावितरणच्या कामगिरीत राज्याच्या ऊर्जा राज्यमंत्री मेघना साकोरे बोर्डीकर व अपर मुख्य सचिव (ऊर्जा) आभा शुक्ला यांचे मार्गदर्शन महत्त्वाचे ठरले. या पुरस्काराचे श्रेय महावितरणच्या अधिकारी व कर्मचाऱ्यांना आहे, असे मा. लोकेश चंद्र यांनी सांगितले.

वर्ल्ड रेकॉर्ड ऑफ एक्सलन्सचे प्रमुख पाब्लो स्टर्नले व अध्यक्ष हेन्री आर. यांच्या स्वाक्षरीने मा. लोकेश चंद्र यांना पुरस्कारस्वरूप प्रशस्तीपत्र प्रदान करण्यात आले. ‘वर्ल्ड रेकॉर्ड ऑफ एक्सलन्स’ ही इंग्लंडमधील जागतिक स्तरावर मान्यताप्राप्त संस्था आहे.

प्रशस्तीपत्रात म्हटले आहे की, ऊर्जा क्षेत्रातील असामान्य नेतृत्व, प्रशासनातील दूरदृष्टी आणि महाराष्ट्राच्या वीजवितरण क्षेत्रातील असामान्य योगदानाबद्दल मा. लोकेश चंद्र यांना एनर्जी लीडरशिप



अॅवॉर्ड २०२५ प्रदान करण्यात येत आहे. कार्यक्षमता, कल्पकता आणि सेवेबद्दलच्या समर्पित वृत्तीमुळे मा. लोकेश चंद्र यांनी अक्षय्य ऊर्जेच्या वापराला चालना देण्यासोबतच लाखो नागरिकांना भ्रवशाचा वीज पुरवठा करण्यात प्रमुख भूमिका बजावली आहे.

अक्षय्य ऊर्जेचा वापर करून वीजखरेदी खर्चात मोठी बचत करून वीजदरात कपात करण्याची ऐतिहासिक कामगिरी महावितरणने केली आहे. अशा प्रकारे वीजदरात कपात करणारी महावितरण ही देशातील पहिलीच सार्वजनिक वीज वितरण

गडांचा राजा : राजगड



पर्यटनासाठी हा किल्ला एक उत्तम ठिकाण आहे. किल्ल्यावरील सुवेळा माची, संजीवनी माची आणि बालेकिल्ला ही विशेष आकर्षणाची ठिकाणे. राजगडावरून दिसणारे सद्गाद्रीचे डोंगर आणि धुके भरलेले निसर्गदृश्य मन मोहून टाकतात. इतिहासप्रेमी, साहसिक पर्यटक आणि निसर्गप्रेमी यांच्यासाठी राजगड एक अनोखा अनुभव देणारे ठिकाण आहे.

नैसर्गिक रचना आणि संरक्षण व्यवस्था

राजगड किल्ला मध्ययुगीन स्थापत्यकलेचा अद्वितीय नमुना आहे. सुमारे ४० किलोमीटर परिघ असलेल्या या किल्ल्याची समुद्रसपाटीपासून उंची १३७६ मीटर आहे. भक्कम तटबंदी आणि सुयोग्य रचना यामुळे हा किल्ला संरक्षण आणि प्रशासनासाठी अत्यंत महत्त्वाचा ठरला.

या किल्ल्याचा मध्यभाग पद्मावती माची म्हणून ओळखला जातो. येथे छत्रपती शिवाजी महाराजांचे निवासस्थान होते. पद्मावती देवीचे मंदिर, पद्मावती तलाव आणि राजवाड्याचे अवशेष येथे पाहायला मिळतात. ही माची केवळ निवासासाठीच नव्हे, तर सैन्याच्या हालचालींसाठीही अत्यंत महत्त्वाची होती.

किल्ल्याच्या पश्चिमेला संजीवनी माची आहे. येथे तीन स्तरांमध्ये बांधलेली तटबंदी आजही मराठ्यांच्या लढाऊ कौशल्याची साक्ष देते. शत्रूच्या हल्ल्यांपासून संरक्षण करण्यासाठी ही संरचना अत्यंत उपयुक्त ठरली. पूर्व बाजूला सुवेळा माची आहे.

येथून दिसणारे निसर्गसौंदर्य विलोभनीय आहे. याच ठिकाणी ‘नेहे’ नावाची मोठी नैसर्गिक दगडी कमान आहे. हा भूशास्त्रीय चमत्कार किल्ल्याच्या सौंदर्यात भर घालतो.

गडांचा राजा : राजगड



राजगडाची भौगोलिक व लष्करी रचना अतिशय अद्वितीय आहे. किल्ला डोंगरांच्या उंचसरखल उतारांवर बांधलेला असल्याने तो जिंकणे जवळजवळ अशक्य होते. एका सरळसरळ तटबंदीवर अवलंबून न राहता तीन प्रमुख माच्या पद्मावती, संजीवनी आणि सुवेळा या गडाला त्रिसूत्री स्वरूपात जोडलेल्या आहेत. या प्रत्येक माचीचा आपापला वेगळा उपयोग होता :

पद्मावती माची गडाचे हृदय मानली जाणारी ही माची प्रशासनिक व निवासी केंद्र होती. येथे राजसदर, पद्मावती देवीचे मंदिर, महाराजांचे निवासस्थान, राणीवसा तसेच मंत्र्यांचे निवासस्थान यांचा समावेश होता. मोठमोठ्या पाण्याच्या टाक्यांमुळे या माचीवर वर्षभर पाणी उपलब्ध असे.

संजीवनी माची पश्चिमेकडे पसरलेली ही माची मजबूत तटबंदी, अर्धगोलाकार बुर्ज आणि पहारेकऱ्यांसाठी सोयीस्कर स्थानांनी युक्त होती. संरक्षण आणि आक्रमण अशा दोन्ही दृष्टींनी ती अत्यंत महत्त्वाची मानली जात असे.

सुवेळा माची पूर्वेकडे असलेली ही माची अरुंद व उग्र कड्यांवर पसरलेली आहे. येथे पाण्याची टाकी, पहारेकऱ्यांची ठाणी आणि गुप्त, अरुंद प्रवेशद्वार होते. शत्रूवर लक्ष ठेवण्यासाठी हे स्थान अनन्यसाधारण उपयोगी ठरत असे.

या तिन्ही माच्या एका ठिकाणी येऊन मिळतात तो म्हणजे बालेकिल्ला. उंच मनोरे, भक्कम भिंती आणि विस्तीर्ण परिसरावर नजर ठेवणारा हा भाग म्हणजे गडाचा सर्वोच्च आणि अंतिम संरक्षणस्तर. गडाच्या प्रवेशासाठी पाली, गुंजवणे व अळू दरवाजा हे मार्ग वापरले जात. तसेच खडकात कोरलेल्या असंख्य टाक्यांमुळे पाणी व धान्यासाठी अखंड उपलब्ध राहावा याची काळजी घेण्यात आली होती.

येथील मूर्ती संकलन केंद्र परिसराचीही डॉ.खानसोळे यांनी पाहणी केली. मुख्य स्वच्छता अधिकारी कलीम शेख, स्वच्छता विभाग प्रमुख रमाकांत पिडगे, क्षेत्रीय अधिकारी समाधान सूर्यवंशी, विजय राजुरे, विद्युत विभाग प्रमुख जरीचंद ताकपिरे,अग्निशमन अधिकारी गणेश चौधरी, प्रमुख स्वच्छता निरीक्षक रवी कांबळे,अक्रम शेख, धोंडीबा सोनवणे, शिवराज शिंदे यावेळी उपस्थित होते.

विसर्जन मिरवणूक मार्गावर तसेच संकलन केंद्र परिसरात स्वच्छता करावी

तसेच मिरवणूक मार्गावर येणाऱ्या झाडांच्या फांद्या तोडण्याच्या सूचना यावेळी उपायुक्तांनी केल्या. रस्त्यावरील खड्डे बुजविणे, विद्युत व्यवस्था, विजेच्या तारा यांचीही त्यांनी पाहणी केली. मागील काही वर्षांपासून शहरातील नागरिक आपल्या घरी स्थापन केलेल्या गणेश मूर्ती संकलन केंद्रावर आणून देत आहेत. शहरातील नागरिकांनी यावर्षीही या उपक्रमास सहकार्य करत आपल्या गणेश मूर्ती संकलन केंद्रावर आणून देण्याचे आवाहन पालिकेच्या वतीने करण्यात आले आहे.

देशभरात ७५ ठिकाणी नमो मॅरथॉनचे आयोजन – केंद्रीय मंत्री डॉ. मनसुख मांडविया



मुंबई/प्रतिनिधी :प्रधानमंत्री नरेंद्र मोदी यांच्या जन्मदिनानिमित्त १७ सप्टेंबरपासून २ ऑक्टोबरपर्यंत सेवा पंथरवडा देशभरात साजरा करण्यात येणार आहे. या उपक्रमार्तांत युवकांमध्ये क्रीडाप्रेम जागविण्यासाठी व निरोगी जीवनशैलीचा संदेश देण्यासाठी देशभरातील ७५ ठिकाणी नमो मॅरथॉन आयोजित करण्यात येणार असल्याची माहिती केंद्रीय युवा कार्य व क्रीडा मंत्री डॉ. मनसुख मांडविया यांनी दिली.

या संदर्भात झालेल्या दूरदृश्य प्रणालीद्वारे बैठकीत डॉ. मांडविया यांनी राज्यांच्या क्रीडा मंत्रांशी संवाद साधला. यावेळी केंद्रीय युवा कार्य व क्रीडा विभागाचे सचिव हरिरंजन राव उपस्थित होते. राज्याचे क्रीडा मंत्री अॅड. माणिकराव कोकाटे यांच्यासह विविध राज्यांचे क्रीडा मंत्रीही उपस्थित होते.

मंत्री डॉ. मांडविया म्हणाले की, युवकांचे आरोग्य सक्षम ठेवणे आणि त्यांच्यात राष्ट्रप्रेम जागवणे ही काळाची गरज आहे. त्यामुळे या कार्यक्रमांना प्रत्येक राज्याने सक्रिय सहभाग देऊन यशस्वी करावे.

या पंथरवड्यात २१ सप्टेंबर रोजी ७५ ठिकाणी नमो मॅरथॉनचे आयोजन करण्यात येणार आहे. तर, यानंतर सरदार वल्लभभाई पटेल यांच्या १५० व्या जयंतीनिमित्त ३१ ऑक्टोबर ते १५ नोव्हेंबर : एकतेचा संदेश देणाऱ्या पदयात्रेचे आयोजन देशभर करण्यात येणार आहे. याअंतर्गत प्रत्येक जिल्ह्यांत तीन दिवस एकता, राष्ट्रप्रेम, एक भारत श्रेष्ठ भारत व विकसित भारत यांचा संदेश देणाऱ्या पदयात्रेचे आयोजन करण्यात येणार आहे.

दम्यान, नशा मुक्त भारत अभियान राबविण्यात येणार आहे.

गडाचे वैशिष्ट्य

राजगडाच्या बांधणीत केवळ संरक्षणाचा विचार केलेला नव्हता, तर राजकारण, प्रशासन, सैनिक व्यवस्थापन आणि दीर्घकालीन ठिकाऊपणा या सर्व बाबी लक्षात घेऊन गड उभारण्यात आला. वळणावळणाच्या पायवाटा, धान्यकोठारे, पहारेकऱ्यांच्या चौक्या यामुळे गड एक परिपूर्ण राजधानी ठरला.

सांस्कृतिक वारसा

आजचा राजगड हा फक्त एक पुरातन अवशेष नाही, तर जिवंत वारशाचे प्रतीक आहे. येथे होणारे उत्सव गडाच्या ऐतिहासिक महत्त्वाची आठवण करून देतात. दिवाळीच्या वेळी होणारा दीपोत्सव संपूर्ण गडाला दिव्यांच्या उजेडात न्हाऊ घालतो. शिवजयंतीच्या दिवशी तर हजारो लोक गडावर जमतात. पारंपरिक वाद्ये, भाषणे, शिवचरित्रावर आधारित नाटिका यामुळे गड पुन्हा एकदा इतिहासाच्या सोनेरी क्षणात जगू लागतो.

जागतिक ओळख

इतिहास, वास्तुकला, युद्धतंत्र आणि सांस्कृतिक महत्त्व यांचा अनोखा संगम असलेला राजगड आज युनेस्कोच्या जागतिक वारसा स्थळांच्या मालिकेत समाविष्ट होऊन भारताचे आणि मराठ्यांचे वैभव जगभर पोचवत आहे. राजगड किल्ला केवळ ऐतिहासिक वारसा नाही, तर तो एक साहस, एक प्रवास आणि मराठ्यांच्या अदम्य शौर्याला वाहिलेली आदरांजली आहे. येथील प्रत्येक दगड भूतकाळाच्या कथा सांगतो. इतिहासप्रेमींना येथे मराठ्यांच्या विजयगाथांचा अनुभव येतो. ट्रेकिंगच्या चाहत्यांसाठी हा किल्ला एक रोमांचक आहे. निसर्गप्रेमींना येथे सद्गाद्रीच्या भव्य सौंदर्याचे दर्शन होते. येथील शांतता आणि वारा मनाला ताजेतवाने करतो.

राजगड महाराष्ट्राच्या वैभवशाली इतिहासाची आठवण करून देतो. छत्रपती शिवाजी महाराजांच्या दूरदृष्टीचे आणि पराक्रमाचे साक्षीदार असलेला हा किल्ला आजही दिमाखात उभा आहे. येथे आल्यावर प्रत्येक क्षण संस्मरणीय वाटतो. एकदा का तुम्ही येथे पोहोचलात, तर हा प्रवास केवळ एक ट्रेक राहणार नाही, तर तो एक ऐतिहासिक अनुभव बनून हृदयात कोरला जाईल. राजगड तुमची वाट पाहतो आहे, चला निघा ‘‘गडाच्या राजाला’’ भेट द्यायला!

– संजय डी.ओरके
विभागीय संपर्क अधिकारी,
माहिती व जनसंपर्क महासंचालनालय,
मंत्रालय, मुंबई

वर्चस्वासाठी धडपड

भारताला अस्थिर आणि कमकुवत करणे, हे अमेरिकेचे पुढचे लक्ष्य असू शकते. त्यासाठी पाकिस्तान आणि बांगला देश हे भारताचे शेजारी अमेरिकेने हाताशी धरले आहेत. या व्यूहरचनेला भारतातील कोणत्याही घटकाकडून बळ मिळणार नाही, हे पाहणे अत्यावश्यक आहे.

भारताबरोबर व्यापार सुरु ठेवण्यात अमेरिकेला खरेच रस आहे का? हा प्रश्न आहे! ‘भारताने आयातशुल्क शून्यापर्यंत कमी करण्याचा प्रस्ताव दिला; पण आता खूप उशीर झाला आहे’, असे विधान ट्रम्प यांनी केले आहे. अमेरिकेतून येणार्या कापसावरील कर भारताने हटविला. अमेरिकेकडून निर्यात होणार्या सर्व वस्तूंसंदर्भात आयात शुल्क शून्यावर आणण्याच्या प्रस्तावाबद्दल भारताकडून अधिकृत भाष्य झालेले नाही. कापसावरील आयात शुल्क हटविण्याचा फटका येथील कापूस उत्पादकांना बसण्याची भीती आहे; पण मूळ मुद्दा आहे तो अमेरिकेच्या मनाप्रमाणे भारताकडून धोरणात बदल होत नाही हा! याचीच खदखद गेल्या काही दिवसांपासून अमेरिकेकडून व्यक्त होत आहे. भारत रशियाकडून अधिक प्रमाणात शस्त्रांांची खरेदी करतो, बहुतांशी तेलही रशियाकडून घेतो, असा संताप ट्रम्प यांनी व्यक्त केला आहे. चीनमधील घडामोडींनंतर ट्रम्प यांच्या पाठीराख्यांकडून दोन प्रकारच्या प्रतिक्रिया व्यक्त होत आहेत. एक आहे भारताला चुचकारण्याची, दुसरी भारताला दूषणे देणारी. परराष्ट्र मंत्री मार्को रूबियो यांनी समाजमाध्यमांवर पोस्ट टाकून ‘भारत – अमेरिका संबंध नव्या उंचीवर पोहोचले आहेत’, असे म्हटले आहे. ट्रम्प यांनी जशी आदळआपट केली तशी त्यांचे व्यापार सल्लागार पीटर नवारो यांच्याकडूनही ती झाली. ‘आयात शुल्काच्या वेडाचारामागील गृहस्थ’ या शब्दामध्ये जगभर पीटर नवारो यांची संभावना होत आहे. जगातील सर्वात मोठी लोकशाही असलेल्या देशाचे पंतप्रधान पुतिन आणि झी जिनपिंग यांच्याशी मैत्रीचे संबंध का ठेवत आहेत? असा आगाऊपणाचा सवाल नवारो यांनी केला. लाखो चिनी विद्यार्थ्यांसाठी पायघड्या घाणणार्थ्या ट्रम्प यांना त्यांनी तो प्रश्न विचारला पाहिजे. वाढीव आयात शुल्कातून चीनला वागळण्याचा अर्थही या दोघांनी जगाला समजावून द्यावा. ‘आम्ही अमेरिका आणि पाश्चात्यांच्या हातातील कळसूत्री बाहुली बनून दहशतवाद पोसला’, असे पाकिस्तानच्या उपपंतप्रधानांनी ‘ऑपरेशन सिंदूर’नंतर जाहीरपणे मुलाखतीत सांगितले होते.

दुटप्पीपणाचे टोक

दहशतवाद्यांची फौज भारताविरूद्ध वापरताना आपण लोकशाही देशाचे नुकसान करत आहोत, हे ज्ञान वर्षानुवर्षे अमेरिकेला नव्हते का? डॉलरला आव्हान देणार्या सद्दाम हुसेन यांना रासायनिक शस्त्रांच्या निर्मितीचा आरोप करत ठार केले, तेव्हा अमेरिकेला

स्वतःच्या कथित लोकशाहीची आठवण झाली नव्हती. मन मानेल तसे कोणत्याही देशावर आयात शुल्क लादणारे ट्रम्प कोणत्या हुकूमशहापेक्षा कमी मान्यता येतील? अमेरिकेने दहशतवाद्यांचा जागतिक कारखाना असलेल्या पाकिस्तानला नाणेनिधीची मदत मिळण्यात हातभार लावला; पण ‘यूएसएड’मार्फत दक्षिण आशियाई देशांतील हजारो कुपोषित बालकांना व वृद्धांना अन्न आणि औषधोपचाराचा आधार मिळत होता ती मदत बंद केली. भारतीय अर्थव्यवस्था जर मृतावस्थेत आहे, तर भारत कोणती पावले उचलतो याच्याशी अमेरिकेचे देणेघेणे असण्याचे कारण नव्हते. ते आहे, याचाच अर्थ भारताच्या आव्हानाची अमेरिकेला चिंता वाटते. स्थानिक चलनाच्या स्वीकाराहंतेचे प्रमाण वाढल्यास तो डॉलरसाठी फटका असेल. अमेरिकेला ते नको आहे. स्वहित जपण्याचे स्वातंत्र्य प्रत्येक देशाला आहे; पण इतरांनी ते करण्यास अमेरिकेची आडकाठी! रशियाबरोबर अमेरिकेचा व्यापार भार–तापेक्षा अधिक आहे, हे अलीकडेच समोर आले. तरीही रशिया–युक्रेन युद्धाला ‘मोदी’ युद्ध म्हणणे ही अमेरिकेची आजची गरज ठरली. ज्या पद्धतीने ट्रम्प आणि त्यांची फळी भारताविरूद्ध गरळ ओकत आहे आणि त्यांच्या अपप्रच–राला भारत फार उत्तर देत नाही, यातून अमेरिकेचेच हसे होत आहे. नोबेलसाठी ट्रम्प यांनी आशाळभूत होत संघर्ष थांबविल्याचे चर्हाट लावणे एकवेळ समजून घेता येईल; मात्र पहलगाम हल्ल्याचा कर्ताकरविता असलेल्या असीम मुनीर यांना ‘व्हाइट हाऊस’मध्ये बोलावणे, ‘अर्धे जग अणुयुद्धात खाक होईल’, यासारखी धमकीची भाषा अमेरिकेच्या भूमीवरून करण्यास मुनीरना मुभा देणे, हे भारतीयांकडून कदापी विसरले जाऊ शकत नाही. ती चूक जागतिक समीकरणांच्या फेरमांडणीची सुरुवात होती, याची ट्रम्प यांना निश्चित जाणीव होईल.

सुप्रास सुगरण : गायत्री डॉंगरे

गणेशोत्सवात पारंपरिक उकडीचे मोदक तर आपण सगळेच करतो, पण जरा हटके वाटेल असे सुंदर जास्वंदाच्या फुलाच्या आकाराचे मोदक खूप आकर्षक दिसतात आणि चवीलाही अप्रतिम लागतात.

साहित्य : सारणासाठी किसलेला नारळ : २ वाट्या गूळ : १ १/२ वाटी वेलचीपूड : १/२ टीस्पून थोडे तूप उकडीसाठी तांदळाचे पीठ : २ वाट्या बीटरूट पाणी : २ वाट्या मीठ : चिमूटभर तूप : १ टीस्पून कृती : १. सारण तयार करणे : कढईत थोडं तूप गरम करून त्यात नारळ आणि गूळ घाला. गूळ छान विरघळला की हलवून मिश्रण थोडं घट्ट होऊ द्या. शेवटी वेलचीपूड घालून सारण थंड करायला ठेवा. २. उकड तयार करणे : बीटरूट किसून त्यात पाणी घालून अर्धा तास ठेवायचे. या पाण्यात मीठ व तूप घालून उकळी आणा. त्यात तांदळाचे पीठ टाकून

उकडीचे मोदक



ढवळा आणि झाकण ठेवून ५ मिनिटे वाफवून घ्या. गॅस बंद करून मिश्रण कोमट झाल्यावर मळून गुळ–गुळीत उकड तयार करा. ३. जास्वंद आकाराचे मोदक घडवणे :

मुंबई : आजकालच्या धावपळीच्या जीवनात, ताण–तणाव आणि इतर अनेक कारणांमुळे बऱ्याच लोकांना रात्री शांत झोप लागत नाही. पुरेशी झोप न मिळाल्यामुळे त्याचा थेट परिणाम आपल्या शारीरिक आणि मानसिक आरोग्यावर होतो. जर तुम्ही देखील अशाच समस्येमुळे त्रस्त असाल तर आम्ही तुम्हाला काही सोप्या आणि प्रभावी टिप्स सांगणार आहोत,

ज्या तुम्हाला गाढ झोप मिळवण्यासाठी मदत करतील.

१. झोपण्याची वेळ निश्चित करा:

सगळ्यात महत्वाचं म्हणजे, तुम्ही दररोज एकाच वेळी झोपण्याची आणि उठण्याची सवय लावा. तुमच्या शरीराची एक मस्तीप क्लॉकफ (झोपेची वेळ) तयार होईल, ज्यामुळे तुम्हाला वेळेवर झोप लागण्यास मदत होईल. सुट्टीच्या दिवशीही ही वेळ पाळण्याचा प्रयत्न करा.२. मोबाईल आणि गॅजेट्सपासून दूर राहा: झोपण्यापूर्वी किमान एक तास आधी मोबाईल फोन, टॅबलेट आणि लॅपटॉप यांसारख्या इलेक्ट्रॉनिक गॅजेट्सचा वापर टाळा. या गॅजेट्समधून येणारा निळा प्रकाश (इश्रीश डळसर्ही) आपल्या मेंदूला सक्रिय ठेवतो, ज्यामुळे झोपेची प्रक्रिया थांबते.

३. झोपण्यापूर्वी हलका आहार घ्या:

रात्रीचे जेवण झोपण्यापूर्वी किमान २–३ तास आधी घ्या. रात्रीच्या वेळी जड, मसा–लेदार किंवा तळलेले पदार्थ खाणे टाळा. जेवणानंतर लगेच झोपल्यास पचनक्रियेवर ताण येतो आणि झोपमोड होऊ शकते. ४. खोलीतील वातावरण शांत ठेवा: तुमची झोपण्याची खोली शांत, अंधारी आणि थंड ठेवण्याचा प्रयत्न करा. आवाज, जास्त उष्णता किंवा जास्त प्रकाश यामुळे झोपमोड होऊ शकते. आवश्यक असल्यास, जाड पडदे किंवा इअरप्लगचा वापर करू शकता.

५. हलका व्यायाम आणि ध्यान (चशवळींरीळेप): दिवसभरात नियमितपणे हलका व्यायाम करा. मात्र, झोपण्याच्या वेड्यात तीव्र व्यायाम करणे टाळा, कारण त्यामुळे शरीर जास्त सक्रिय होते. झोपण्यापूर्वी काही वेळ ध्यान करणे किंवा शांत संगीत ऐकणे यामुळे मनाला शांती मिळते आणि चांगली झोप लागण्यास मदत होते. या सोप्या टिप्स केल्यास तुम्हाला

शांत आणि गाढ झोप मिळण्यास नक्कीच मदत होईल. कारण, पुरेशी झोप हे निरोगी आणि आनंदी जी–वनाचे एक महत्त्वाचे रहस्य आहे.

उकडीचा एक गोळा घ्या, त्याची पातळ पारी (मोदकाची कवच) लाटून घ्या. त्यात सारण टाकून ५ मोठ्या कळ्या पडाय्या. या कळ्या पूर्ण बंद करून झाल्यावर आता एका एका कळीला कडेकडेने हलकेच जास्वंदाच्या पाकळ्यांसारखे फोल्ड द्या. पाकळ्यांच्या टोकाला बारीक करून मध्यभागी एकत्र आणा म्हणजे अगदी जास्वंदासारखा आकार दिसेल. ४. वाफवणे : तयार मोदकांना वाफेवर १०–१२ मिनिटे शिजवून घ्या. वाफवल्यावर त्यावर तुप सोडावे. असे जास्वंद आकाराचे मोदक बापालाही नक्की आवडतील.

प्रोटीनचा उत्तम स्रोत! ‘या’

ड्रायफ्रूट्समुळे मिळेल

भरपूर प्रोटीन

मुंबई: आजच्या धावपळीच्या जीवनात शारीरिक आणि मानसिक आरोग्यासाठी प्रोटीन अत्यंत महत्वाचं आहे. प्रोटीन शरीरातील पेशींच्या निर्मितीसाठी, स्नायूंच्या वाढीसाठी आणि रोगप्रतिकारशक्ती वाढवण्यासाठी मदत करते. अनेक लोकांना वाटतं की फक्त मांसाहारी पदार्थांमधूनच प्रोटीन मिळतं, पण हे खरं नाही. काही निवडक ड्रायफ्रूट्समध्येही भरपूर प्रोटीन असतं.

१. बदाम (–श्रोपवी) बदाम केवळ मेंदूसाठीच नाही, तर प्रोटीनचाही एक उत्तम स्रोत आहे. १०० ग्रॅम बदामामध्ये जवळपास २१ ग्रॅम प्रोटीन असतं. बदाम खाल्ल्याने स्नायू मजबूत होतात आणि शरीराला ऊर्जा मिळते.

२. अक्रोड (थरश्रंपीी) अक्रोडला ‘ब्रेन फूड’ म्हणून ओळखलं जातं.

शिकताना किंवा खोकताना लघवी होत असेल तर असू शकतो हा आजार...



डॉक्टर टीप्स



हेल्थ टिप्स

परिस्थितीत शिक किंवा खोकला आल्यावर लघवी होऊन जाते. कारणे– स्नायूंचा कमकुवतपणा महिलांमध्ये सरल्या वयानुसार हा आजार होऊ शकतो. साधारणपणे वयाच्या ३० ते ३५ वर्षांनंतर हा त्रास उद्भवतो. काही महिलांमध्ये वृद्धत्वानुसार हा आजार संभवतो. बाळास जन्म दिल्यावर अनेक बियांच्या खालील शरीराच्या स्नायू कमकुवत होतात. कारण बाळाच्या जन्माच्या वेळीस हे स्नायू जास्त ताणले जातात. जेव्हा आई कमजोर आणि मूळ सशक्त असल्यास असे होणे अधिक संभवते. या शिवाय स्थूलपणा, मधुमेह असल्यास हा त्रास संभवतो. (क्रमशः)



दारूबंदीसाठी आंदोलन करणारे युवक कौन्सिल कार्यकर्ते अटकेत

...आम्ही दारू बंद करण्याची मागणी केली होती.... त्यांनी तर आहताच 'बंद' केले!!

आडवे शब्द

१. गणपतीच्या रूपाचे आरतीमधील वर्णन
७. छोटी लढाई
१०. समूह, जथा
११. नड
१२. त्रासदायक
१४. चिखलाची जमीन
१६. डोळ्यात पाणी आणणारा कंद
१७. बेचव
१९. हिंदात वागण्यचे वळण
२०. भांडणे सोडविणारा मध्यस्थ
२१. पोरका
२२. बाळभाषेत ईश्वर
२३. आईवडिलांचे छत्र असलेला
२४. कमळ
२५. युवक
२७. किंमत
२८. हुक्री, लहर
२९. कहाणी
३०. दुर्दशा
३२. उत्कर्षाचा काळ
३५. सांघिक व्यायाम
३७. मान देण्यास योग्य असा
३९. सापाची एक जात
४०. दुसऱ्याच्या मनातील भाव ओळखणारा
४२. आठवण
४३. रामाला बोरे देणारी
४४. सारखा
४६. आई
४८. रामचरित मानस लिहिणारे हिंदी संत
५०. साग्रसंगीत भोजनाची खाशी पंगत
५३. किंमत
५५. मूल
५७. उगीव भरून काढणारी
५८. छोटаса
६१. पिकाचा पावसाळी हंगाम
६२. सुगंध
६३. रिराझ
६४. हाताचा उपडा पंजा
६५. सरोवर
६६. ठाणवई
६७. प्रजा
६८. ‘माई’ जोडल्यास विठ्ठलपत्नीचे नाव
७०. कोणत्याही क्षेत्रातील प्रतिभावंत

७२. मांडणी करणे, एकावर एक ठेवणे

७४. वर्दळ
७५. पांढरशुभ्र (हिंदी)
७८. खांद्यावरून ध्यायचे वस्त्र
७९. कठीण प्रसंग
८०. होडके, नावाडी

उभे शब्द

२. डॉंगर खोदून केलेला रस्ता
३. प्रत्येक
४. चंद्र
५. किंचित तांबड्या रंगाचे
६. गोष्ट फुगवून सांगणे (वाक्प्रचार)
७. स्वच्छ, चमकणारे
८. मोगऱ्याची मोठ्या पाकळ्यांची जात
९. झोक, वळण
१०. एकमेकांवर काम ढकलणे, चुकवाचुकव
१३. अस्थिर संपत्ती
१५. पाकळी, तुकडी
१६. बायको
१८. पौराणिक अश्ववाहन
२१. आगम्य
२३. उत्सव
२४. कारण
२६. तात्पुरते रूसणे
२७. भारताचा राष्ट्रीय पक्षी
२८. मानसिक धक्का (हिंदी)
३०. पाडाव, पडणे
३१. खराब, वाईट
३३. घोडा
३४. मुद्यावरून गुद्यावर येणे
३६. संगीतातील एक राग
३८. अनावश्यक
४१. अत्तरासाठी प्रसिद्ध उत्तर प्रदेशातील शहर
४४. नेहमी
४५. नमुनेदार
४६. सरकारी जमिनीची व्यवस्था पाहणारा
४७. अपघात, दुर्दैवी प्रसंग (हिंदी)
४९. लवकुशाची आई
५०. पुराणकालीन पर्वत, दंड लावल्यास पाठीचा कणा
५१. चंचल, बेशिस्त
५२. शांतता
५४. प्रमाणपत्र, उदाहरण
५६. सत्त्व

५९. चर, खंदक

६०. नवारीने बाज विणणे
६२. फुल, पुष्प
६३. एकरूपता
६५. बोबडी वळणे
६९. उंचीने कमी
७१. तमाशातील ठसकेबाज नृत्यगीत
७३. ओरखडा
७४अ. कर्ता विचारणारा प्रश्न
७६. रिंगण
७७. औषध

आडवे उतर

१.लंबोदार पितांबर ७.चकमक १०.टोळी
११.गरज १२.जाचक १४.दलदल १६.कांदा
१७.नीरस १९.चालचलन
२०.लवाद २१.अनाथ २२.बाप्पा २३.सनाथ
२४.सरोज २५.तरूण २७.मोल २८.सणक
२९.कथा ३०.परवड ३२.लहरबहर
३५.कवायत ३७.माननीय
३९.मणेर ४०.मनकवडा ४२.सय
४३.शबरी ४४.समान ४६.माता ४८.तुल–सीदास
५०.मेजवानी ५३.दरदाम ५५.लेकरू
५७.भर ५८.लहानसा ६१.खरीप ६२.सुवास
६३.सराव ६४.तळवा ६५.तलाव ६६.समई
६७.रयत ६८.रखु ७०.कलाकार ७२.रचणे
७४.ये–जा ७५.सफेद ७८.उपरणे
७९.आणीबाणी ८०.तारवा

उभे उतर

२.बोगदा ३.दर ४.रजनीनाथ ५.तांबूस
६.रजाचा गज करणे ७.चकचकीत ८.मदनबाण
९.कल १०.टोलवाटोलव १३.चल १५.दल
१६.कांता १८.रथ २१.अनाकलनीय २३.सण
२४.सबब २६.रूसवा २७.मोर २८.सदमा
३०.पतन ३१.डबडा ३३.हय ३४.हमरीतुम
रीवर येणे ३६.यमन ३८.नसता ४१.कन्नोज
४४.सदा ४५.मासलेवाईक ४६.मामलतदार
४७.हादसा ४९.सीता ५०.मेरू ५१.वाभरा
५२.नीरवता ५४.दाखला ५६.कस ५९.हाळ
६०.नवारणे ६२.सुम ६३.समरसता ६५.ततपप
६९.खुजा ७१.लावणी ७३.चरा ७४अ.कोणी
७६.फेर ७७.दवा

विनोद

मुलगा : आई, नव्या ट्युबमधील टूथपेस्ट किती लांब होते माहीत आहे.
आई : नाही, तू सांग.
मुलगा : गॅलरीत पिळायला सुरुवात केली तर बाथरूमपर्यंत येते. एवढीच लांब आहे.

Santa: tumhaari wife

kyu hamesha gussa

rahti hai?

Banta: maine galti se

use bola tha ki "tum

gusse main bhi bahut

khoob lagti ho"

सुविचार

गुलाब देणाऱ्या हातांना त्याचा सुगंध चिकटल्याशिवाय राहात नाही.

– बाबा आमटे



संस्कृत सुभाषित

अनिर्वेदः श्रियो मूलं लाभस्य च शुभस्य च॥ (उद्योगपर्व, अध्याय ३९, ठेक ५९, महाभारत)

अर्थ – लक्ष्मीचे, लाभाचे आणि कल्याणाचे मूळ सतत उद्योग करणे हे आहे.

मनोरंजक महाशब्दकोडे

क्र.२१

१	२	३	४	५	६	७	८	९	१०	
	११				१२	१३		१४	१५	
१६			१७	१८	१९				२०	
		२१						२२		
	२३			२४			२५	२६		२७
२८					२९				३०	३१
		३२	३३		३४		३५	३६		
३७	३८				३९			४०	४१	
	४२		४३			४४	४५			
४६			४७	४८	४९			५०	५१	५२
			५३	५४			५५	५६		५७
५८	५९	६०		६१			६२		६३	
६४			६५			६६				
		६७		६८	६९		७०	७१		
७२	७३			७४		७४अ			७५	७६
			७८		७९				८०	



थोडक्यात/ संक्षिप्त

‘‘मनाची तयारीच होत नाहीये’’, विराटचे बंगळुरुमधील चेंगराचेंगरी प्रकरणाबाबत....’ मुंबई-रॉयल चॅलेंजर्स बंगळुरू संघाने १८ वर्षांच्या मोठ्या प्रतिक्रेंनंतर आयपीएल २०२५ मध्ये स्पर्थेचे जेतेपद पटकावले. आयपीएलच्या १८व्या हंगामात आरसीबीने अंतिम फेरीत पंजाब किंग्सचा पराभव केला आणि जेतेपदावर नाव कोरलं. या विजयानंतर आरसीबीचे सर्व खेळाडू आणि चाहतावर्ग जेतेपदाच्या विजयाचा जल्लोष साजरा करत होता. पण यानंतर ४ जुलैच्या विकट्री पेरेंडरम्यान झालेल्या चेंगराचेंगरीमध्ये चाहत्यांनी आपला जीव गम वला आणि या आनंदाचं दुःखात रूपांतर झाले. विराट कोहलीने पहिल्यांदाच या प्रकरणावर वक्तव्य करत हळहळ व्यक्त केली आहे. आरसीबी फ्रॅंचायझीने आपल्या चाहत्यांबरोबर विजयाचा आनंद साजरा करण्यासाठी ४ जून रोजी बेंगळूरूमध्ये विजयी पेरेंड आयोजित केली होती, परंतु या पेरेंडमधील चेंगराचेंगरीमुळे हा आनंद दुःखात बदलला. मोठ्या संख्येने चाहते पोहोचल्यामुळे चेंगराचेंगरी झाली, ज्यामध्ये ११ जणांना आपला जीव गमवावा लागला. आता या संपूर्ण प्रकरणात आरसीबी संघाचा स्टार खेळाडू विराट कोहलीचं वक्तव्य समोर आलं आहे. आरसीबी संघाने विराट कोहलीचं वक्तव्य एका पोस्टद्वारे शेअर केलं आहे. आरसीबी फ्रॅंचायझीने तीन महिन्यांनंतर पहिल्यांदा सोशल मीडिया पेजवर २८ ऑगस्टला पोस्ट शेअर केली आणि चाहत्यांसाठी एक पत्र लिहिलं. यानंतर संघाने मृत्यू पावलेल्या चाहत्यांना आरसीबी केअर्सच्या माध्यमातून २५ लाखांची मदत जाहीर केली. यानंतर आता ३ सप्टेंबर रोजी संघाचा सर्वात महत्त्व-ाचा खेळाडू विराट कोहलीचं चेंगराचेंगरी प्रकरणाबाबत वक्तव्य पोस्ट करत आरसीबीने शेअर केलं आहे. विराट कोहली ४ जुलैला झालेल्या प्रकरणाबाबत म्हणाला, ‘‘४ जूनच्या व्यथित करणाऱ्या घटनेतून आपण कसं सावरावं? यासाठी मनाची तयारीच होत नाही. आपल्या फ्रॅंचायझीच्या इतिहासातील हा सर्वात आनंदाचा क्षण असायला हवा होता, पण तो एखाद्या दुःखद घटनेत रूपांतरित झाला. ज्या चाहत्यांनी या घटनेमध्ये आपले प्राण गमावले आणि ज्यांना दुखापत झाली, मी त्यांच्या कुटुंबासाठी प्रार्थना करत आहे. तुम्ही हे गमावलं त्याची भरपाई कशानेही होऊ शकत नाही, पण तुम्ही आमच्या प्रवासाचा अविभाज्य भाग आहात. आपण सगळे मिळून जबाबदारीने पुढे जाऊ.’’रॉयल चॅलेंजर्स बंगळुरू फ्रॅंचायझीने आरसीबी केअर्सच्या माध्यमातून बंगळुरूतील विकट्री पेरेंडदरम्यान चेंगराचेंगरीत मृत्युमुखी पडलेल्यांच्या कुटुंबियांना २५ लाख रुपये देण्याची घोषणा केली आहे. या घटनेत सुमारे ३३ जण जखमीही झाले आहेत. या प्रकरणाची न्यायालयीन चौकशीचे आदेशही देण्यात आले होते, त्यानंतर आजपर्यंत बेंगळुरूतील एम. चिन्नास्वामी स्टेडियमवर कोणताही आंतरराष्ट्रीय सामना खेळवण्यात आलेला नाही. तर चिन्नास्वामी स्टेडियममध्ये महिला एकदिवसीय विश्वचषक २०२५ चे सामने आता नवी मुंबईतील डॉ. डीवाय पाटील स्पोर्ट्स अकादमीमध्ये आयोजित करण्याचा निर्णय घेण्यात आला.

सूर्यकुमार यादवने अचानक बदलला प्लॅन, ‘या’ दिवशी दुबईला जाणार भारतीय कर्णधार दिल्ली-आशिया कप २०२५ ला ९ सप्टेंबर पासून सुरुवात होणार आहे. या स्पर्धेसाठी काही दिवसांपूर्वीच टीम इंडियाची घोषणा झाली होती यात संघाचे नेतृत्व हे सूर्यकुमार यादवकडे देण्यात आले तर उपकर्णधार म्हणून शुभमन गिलची नेमणूक करण्यात आली. पूर्वी आंतरराष्ट्रीय दौऱ्यासाठी संघातील खेळाडू हे मुंबईत जमायचे, पण आता खेळाडू तुकड्या तुकड्यांनी दुबईला रवाना होणार आ-हेत. अशातच भारतीय संघाचा कर्णधार सूर्यकुमार यादव हा सुद्धा लवकरच दुबईला रवाना होणार असल्याची बातमी समोर आलीये. टीम इंडिया दुबईला कधी जाणार? आशिया कप २०२५ ही स्पर्धा ९ ते २८ सप्टेंबर दरम्यान खेळवली जाईल. या स्पर्धेत यंदा ८ संघ सहभागी होणार असून यांना ए आणि बी या दोन संघात विभागण्यात आलयं, १५ खेळाडूंचा भारतीय संघ स्पोर्ट स्ट्राफ सोबत ४ सप्टेंबरच्या संध्याकाळी दुबईला रवाना होईल. मात्र सूर्यकुमार यादव हा बुधवार ३ सप्टेंबर रोजी संध्याकाळी दुबईला रवाना होणार आहे. खेळाडूंच्या प्रवासाच्या वेळेचे व्यवस्थापन करण्यासाठी आणि त्यांना ताणतणावापासून वाचण्यासाठी भारतीय क्रिकेट नियामक मंडळाने नेहमीची गट प्रवास योजना सोडून देण्याचा निर्णय घेतला आहे. देशांतर्गत क्रिकेटमुळे बदलला प्लॅन : सध्या दुलीप ट्रॉफी स्पर्धा खेळण्यात येत आहेत. त्यामुळे प्रत्येक खेळाडू त्यांच्या शहरातून दुबईसाठी रवाना होईल. घसवर्जण संध्याकाळी ५ वाजण्यापूर्वी दुबईमध्ये जमतील. याचा अर्थ शुभमन गिल, हार्दिक पंड्या आणि जसप्रीत बुमराह सारखे स्टार खेळाडू थोड्या वेगळ्या वेळी संघात सामील होतील. अभिषेक शर्मा, तिलक वर्मा, शिवम दुबे, अक्षर पटेल हे देखील त्यांच्या घरातून थेट दुबईला जातील.

हारिस रौफची फलंदाजीत विश्वविक्रमी कामगिरी!

दिल्ली-पाकिस्तानला टी-२० तिरंगी मालिकेतील अफगाणिस्तानविरुद्ध सामन्यात पराभव पत्करावा लागला आहे. पण या सामन्यात पाकिस्तानच्या गोलंदाजाने मात्र उत्कृष्ट फलंदाजी करत मोठा विक्रम आपल्या नावे केला. अफगाणिस्तानच्या भेदक गोलंदाजीसमोर जिथे पाकिस्तानचे फलंदाज टिकू शकले नाहीत. तिथे हारिस रौफने वादळी फटकेबाजी करत मोठी कामगिरी केली आहे. हारिस रौफने अफगाणिस्तानविरुद्ध स्फोटक फलंदाजी करत इतिहास घडवला. १० व्या क्रमांकावर फलंदाजीला आलेल्या रौफने फक्त १६ चेंडूत ३४ धावांची नाबाद खेळी केली. यादरम्यान त्याने ४ गगनचुंबी षटकार लगावले आणि आपल्या धमाकेदार फलंदाजीने सर्वांना आश्चर्यचकित केलं. हारिस रौफची ही खेळी पाकिस्तान क्रिकेट इतिहासात १० व्या क्रमांकावर फलंदाजीला आलेल्या कोणत्याही फलंदाजाची सर्वोच्च वैयक्तिक धावसंख्या ठरली. यापूर्वी हा विक्रम वेगवान गोलंदाज वहाब रियाझच्या नावावर होता, ज्याने १० व्या क्रमांकावर खेळताना २४ धावा केल्या होत्या. रौफने केवळ हा विक्रम मोडला नाही तर आपल्या आक्रमक खेळीने संघासाठी महत्त्वपूर्ण योगदान दिले. रौफची नाबाद ३४ धावांची खेळी ही पूर्ण-सदस्य राष्ट्रामधील टी-२० क्रिकेटमध्ये १० व्या क्रमांकावर फलंदाजी करणाऱ्या फलंदाजाने केलेली संयुक्तपणे



दुसऱ्या क्रमांकाची सर्वोच्च वैयक्तिक धावसंख्या आहे. या यादीत झिम्बाब्वेच्या फराज अक्रमचाही समावेश

क्रीडा विश्व

किरॉन पोलार्डच्या धडाकेबाज खेळीने गयाना मैदान हादरले

गयाना : किरॉन पोलाई याने कॅरिबियन प्रीमियर लीगमध्ये धडाकेबाज खेळी साकारत प्रेक्षकांना मंत्रमुग्ध केले. या सामन्यात त्याने चौफेर फटकेबाजी करत केवळ २९ चेंडूत २२४.१४ च्या स्ट्राईक रेटने झंझावाती ६५ धावा ठोकल्या. त्याच्या या खेळीत ८ षटकार आणि २ चौकारांचा समावेश होता.त्रिनबागो नाईट रायडर्सने प्रथम फलंदाजी करत १७९ धावांचे भक्कम लक्ष्य उभारले. प्रत्युत्तरात सेंट किट्स अँड नेव्हिस पॅट्रियट्स केवळ १६७ धावांवर गारद झाले. त्यामुळे त्रिनबागो नाईट रायडर्सने हा सामना १२ धावांनी जिकृत रोमांचक विजय मिळवला. किरॉन पोलाईने आधी सुरुवातीला सावधगिरीने फलंदाजी केली. त्रिनबागो नाईट रायडर्सचा हा तडाखेबाज खेळाडू पहिल्या १३ चेंडूत केवळ १२ धावा करून स्थिरावला. मात्र एकदा नजर सरावल्यानंतर त्याने गोलंदाजांचा समाचार घेतला. १५व्या षटकात नवीन बिदेसी गोलंदाजीला आला. या षटकातील तिसर्या आणि चौथ्या चेंडूवर पोलाईने सलग दोन षटकार ठोकले. पाचवा चेंडू चुकवला, पण लगेचच सहाव्या चेंडूवर गगनचुंबी षटकार खेचला. यानंतर १६वे षटक टाकण्यासाठी अफगाणिस्तानचा गोलंदाज बकार



सलामखिल आला. या षटकाच्या तिसर्या चेंडूवर पोलाईला स्ट्राईक मिळाली. त्याने त्यानंतर वकारच्या तिसर्या, चौथ्या, पाचव्या आणि सहाव्या चेंडूवर सलग चार षटकार ठोकले. अशा प्रकारे पोलाईने खेळलेल्या ८ चेंडूत तब्बल ७ षटकारांची आतषबाजी केली. त्याने अवघ्या २१

चेंडूत अर्धशतक पूर्ण केले होते. त्रिनबागो नाईट रायडर्सच्या सलामीवीरांपैकी कॉलिन मुनरो (१७) आणि अॅलेक्स हेल्स (७) मोठी धावसंख्या उभारू शकले नाहीत. त्यानंतर डॅरेन ब्रावोही २१ धावांवर बाद झाला. मात्र, किरॉन पोलाईच्या सा-थीला निकोलस पूरन उभा राहिला. त्याने जबाबदारी स्वीकारत ३८ चेंडूत ३ षटकार आणि ४ चौकारांच्या मदतीने ५२ धावांची खेळी केली. पोलाईच्या झंझावाती फटकेबाजीच्या जोरावर प्रथम फलंदाजी करत सेंट किट्स अँड नेव्हिस पॅट्रियट्ससमोर १८० धावांचे आव्हान ठेवले. लक्ष्याचा पाठलाग करताना सेंट किट्स अँड नेव्हिस पॅट्रियट्सची सुरुवात दणदणीत झाली. सलामीवीरांनी पहिल्या विकेटसाठी तब्बल ९६ धावांची भागीदारी रचली. इविन लुईसने २५ चेंडूत ४ षटकारांसह ४२ धावा ठोकल्या, तर आंद्रे फ्लेचरने ५४ चेंडूत ६७ धावांची खेळी साकारली. मात्र, ही जोडी माघ-री परतल्यानंतर संघाचा डाव कोसळला आणि ते विजयापासून अवघ्या १३ धावांनी दूर राहिले. त्रिनबागोच्या गोलंदाजांपैकी मोहम्मद आमिरने २ तर नॅथन एडवर्ड्सने ३ बळी टिपले. झंझावाती फलंदाजीबद्दल किरॉन पोलाईला प्लेअर ऑफ द मॅच पुरस्काराने सन्मानित करण्यात आले.

भासली तर तो नक्कीच परत येईल. माझं मन नेहमी आरसीबीसोबत राहील, असे त्याने सांगितले. एबी डिव्हिलियर्सने २०२१ मध्ये क्रिकेटमधून निवृत्ती जाहीर केली होती. त्याने आरसीबीसाठी १५७ सामने खेळले, ज्यात ४५२२ धावा केल्या. त्याचा स्ट्राइक रेट १५८.३३ होता. आरसीबीच्या चाहत्यांसाठी तो केवळ एक खेळाडू नसून एक भावना आहे आणि त्याच्या पुनरागमनाची बातमी त्यांच्यासाठी आनंदाची आहे. २०१६ चा आयपीएल हंगाम त्याच्यासाठी सर्वात यशस्वी ठरला होता, ज्यात त्याने १६ सामन्यांत ६८७ धावा केल्या होत्या.

मिस्टर ३६०फएबी डिव्हिलियर्सचे आरसीबीमध्ये पुनरागमनाचे संकेत, पण नव्या भूमिकेत!



बंगळुरू: रॉयल चॅलेंजर्स बंगळूर (ठउइ) संघाचा लाडका खेळाडू, ‘मिस्टर ३६०’ एबी डिव्हिलियर्सने पुन्हा एकदा आयपीएलमध्ये परतण्याचे संकेत दिले आहेत. मात्र, यावेळी तो खेळाडू म्हणून नाही, तर नव्या भूमिकेत संघात सामील होऊ शकतो. नुकत्याच दिलेल्या एका मुलाखतीत त्याने आयपीएलमध्ये, विशेषतः आरसीबीसोबत पुन्हा जोडले जाण्याची इच्छा व्यक्त केली आहे. डिव्हिलियर्सने स्पष्ट केले आहे की, पूर्ण हंगामासाठी खेळाडू म्हणून खेळणे त्याच्यासाठी आता शक्य नाही, परंतु जर आरसीबीला प्रशिक्षक किंवा मार्गदर्शक (चशपीपी) म्हणून त्याची गरज

भारत विरुद्ध श्रीलंका सामन्याने महिला विश्वचषकाला होणार सुरुवात

मुंबई : महिला विश्वचषकाची सुरुवात ३० सप्टेंबरपासून होत आहे. या स्पर्धे साठी आयसीसीने ऐतिहासिक निर्णय घेत बक्षिसाच्या रकमेत तब्बल २९७ टक्क्यांनी वाढवली आहे. आयसीसीचे प्रमुख जय शाह यांनी महिला वर्ल्ड कपसाठी १३.८८ मिलियन डॉलर्स (सुमारे १२२ कोटी रुपये) इनामी रक्कम जाहीर केली आहे. आयसीसी प्रमुख पद सांभाळताच जय शाह यांनी महिला क्रिकेटला नवा उंचीवर देण्यासाठी हा मोठा टप्पा पार केला आहे. महिला वर्ल्ड कपची प्राईज मनी विजेता संघ – ४.४८ मिलियन डॉलर्स (सुमारे ४० कोटी रुपये) उपविजेता संघ – २.२४ मिलियन डॉलर्स (सुमारे २० कोटी रुपये) सेमीफायनलमध्ये पोहोचलेले संघ – प्रत्येकी सुमारे १० कोटी रुपये सातवा व सहावा क्रमांक – प्रत्येकी ६ कोटी रुपये सातवा व आठवा क्रमांक – प्रत्येकी २.५ कोटी रुपये प्रत्येक संघाला किमान हमी रक्कम – २ कोटी ५० लाख रुपये यंदाच्या स्पर्धेत भाग घेणाऱ्या प्रत्येक



संघावर अक्षरशः पैशांचा पाऊस पडणार असून महिला क्रिकेटच्या इतिहासातील हा सर्वात मोठा आर्थिक टप्पा मानला जात आहे. संपूर्ण वेळापत्रक –मंगळवार, ३० सप्टेंबर : भारत विरुद्ध श्रीलंका – बंगळुरू, बुधवार, १ ऑक्टोबर : ऑस्ट्रेलिया विरुद्ध न्यूझीलंड – इंदूर गुरुवार, २ ऑक्टोबर : बांगलादेश विरुद्ध पाकिस्तान – कोलंबो शुक्रवार, ३ ऑक्टोबर : इंग्लंड विरुद्ध दक्षिण आफ्रिका – बंगळुरू शनिवार, ४ ऑक्टोबर : ऑस्ट्रेलिया

विरुद्ध श्रीलंका – कोलंबो रविवार, ५ ऑक्टोबर : भारत विरुद्ध पाकिस्तान – कोलंबो सोमवार, ६ ऑक्टोबर : न्यूझीलंड विरुद्ध दक्षिण आफ्रिका – इंदूर मंगळवार, ७ ऑक्टोबर : इंग्लंड विरुद्ध बांगलादेश – गुवाहाटी बुधवार, ८ ऑक्टोबर : ऑस्ट्रेलिया विरुद्ध पाकिस्तान – कोलंबो गुरुवार, ९ ऑक्टोबर : भारत विरुद्ध दक्षिण आफ्रिका – विशाखापट्टणम शुक्रवार, १० ऑक्टोबर : न्यूझीलंड विरुद्ध बांगलादेश – विशाखापट्टणम

शनिवार, ११ ऑक्टोबर : इंग्लंड विरुद्ध श्रीलंका – गुवाहाटी रविवार, १२ ऑक्टोबर : भारत विरुद्ध ऑस्ट्रेलिया – विशाखापट्टणम सोमवार, १३ ऑक्टोबर : दक्षिण आफ्रिका विरुद्ध बांगलादेश – विशाखापट्टणम मंगळवार, १४ ऑक्टोबर : नवीन झीलंड विरुद्ध श्रीलंका – कोलंबो बुधवार, १५ ऑक्टोबर : इंग्लंड विरुद्ध पाकिस्तान – कोलंबो गुरुवार, १६ ऑक्टोबर : ऑस्ट्रेलिया विरुद्ध बांगलादेश – विशाखापट्टणम

शुक्रवार, १७ ऑक्टोबर : दक्षिण आफ्रिका विरुद्ध श्रीलंका – कोलंबो शनिवार, १८ ऑक्टोबर : न्यूझीलंड विरुद्ध पाकिस्तान – कोलंबो रविवार, १९ ऑक्टोबर : भारत विरुद्ध इंग्लंड – इंदूरसोमवार, २० ऑक्टोबर : श्रीलंका विरुद्ध बांगलादेश – कोलंबो- मंगळवार, २१ ऑक्टोबर : दक्षिण आफ्रिका विरुद्ध पाकिस्तान – कोलंबो बुधवार, २२ ऑक्टोबर : ऑस्ट्रेलिया विरुद्ध इंग्लंड – इंदूर, गुरुवार, २३ ऑक्टोबर : भारत विरुद्ध न्यूझीलंड – गुवाहाटी ,शुक्रवार, २४ ऑक्टोबर : पाकिस्तान विरुद्ध श्रीलंका – कोलंबो शनिवार, २५ ऑक्टोबर : ऑस्ट्रेलिया विरुद्ध श्रीलंका – इंदूर, रविवार, २६ ऑक्टोबर : इंग्लंड विरुद्ध न्यूझीलंड – गुवाहाटी रविवार, २६ ऑक्टोबर : भारत विरुद्ध बांगलादेश – बंगळुरू बुधवार, २९ ऑक्टोबर : उपांत्य सामना १ – गुवाहाटी/कोलंबो गुरुवार, ३० ऑक्टोबर : उपांत्य सामना २ – बंगळूरुरविवार, २ नोव्हेंबर : अंतिम सामना – कोलंबो/बंगळुरू



आर. प्रज्ञानंद फिडे क्लासिकल बुद्धिबळ क्रमवारीत चौथ्या स्थानी

मुंबई : सिंकफिल्ड बुद्धिबळ कर्ंडकात दुसरे स्थान मिळवलेल्या भारताच्या आर. प्रज्ञानंद याने फिडे क्लासिकल बुद्धिबळ क्रमवारीत चौथ्या स्थानी झेप घेतली आहे. आर. प्रज्ञानंद याला २७८५ एलो रेटिंगची कमाई करता आलेली आहे. नॉर्वेचा मॅग्नस कार्लसन हा २८३९ रेटिंगसह पहिल्या स्थानावर कायम आहे. मॅग्नस कार्लसन हा विश्व अजिंक्यपद स्पर्धेमध्ये सहभागी होत नाही. तसेच डी. गुकेश हा वर्तमान विश्वविजेता आहे. तरीही मॅग्नस कार्लसन हा क्लासिकल प्रकारात रेटिंगच्या जोरावर पहिल्या स्थानावर विराजमान आहे. त्यानंतर दोन स्थानांवर अमेरिकन खेळाडूंचे वर्चस्व प्रकर्षाने दिसून येत आहे. हिकारु नाकामुरा हा २८०७ रेटिंगसह दुसऱ्या स्थानावर असून, फॅबियानो कारुआना २७८९ रेटिंगसह तिसऱ्या स्थानावर आहे. भारताच्या तीन पुरुष खेळाडूंचा फिडे क्लासिकल अव्वल १० क्रमवारीत समावेश आहे. आर. प्रज्ञानंद चौथ्या स्थानावर आहे. तसेच अर्जुन एरीगेसी २७७१ रेटिंगसह पाचव्या स्थानावर आहे. शिवाय डी.

गुकेश २७६७ रेटिंगसह सहाव्या स्थानावर आहे. महिलांच्या अव्वल २० खेळाडूंच्या क्रमवारीत कोनेरू हंपी, दिव्या देशमुख व द्रोणावल्ली हरिका या भारतीय खेळाडूंचा समावेश आहे. कोनेरू हंपी पाचव्या स्थानावर आहे. विश्वविजेती दिव्या देशमुख १४व्या स्थ-ानावर आहे. तसेच द्रोणावल्ली हरिका १९व्या स्थानावर आहे. पुरुष विभागातील सर्वोत्तम सहा खेळाडू १) मॅग्नस कार्लसन (नॉर्वे) – २८३९ रेटिंग २) हिकारू नाकामुरा (अमेरिका) – २८०७ रेटिंग ३) फॅबियानो कारुआना (अमेरिका) – २७८९ रेटिंग ४) आर. प्रज्ञानंद (भारत) – २७८५ रेटिंग ५) अर्जुन एरीगेसी (भारत) – २७७१ रेटिंग ६) डी. गुकेश (भारत) – २७६७ रेटिंग महिला विभागातील सर्वोत्तम सहा खेळाडू १) होऊ यिफान (चीन) – २६०९ रेटिंग २) जु वेनजुन (चीन) – २५७० रेटिंग ३) लेई टिंगजी (चीन) – २५६५ रेटिंग ४) झू जिन्न (चीन) – २५४८ रेटिंग ५) कोनेरू हंपी (भारत) – २५३५ रेटिंग ६) मुझीचूक ना (युक्रेन) – २५३५ रेटिंग

मुस्लिम असल्याने मलाच

ट्रोल करतात :मोहम्मद शमी

मुंबई (प्रतिनिधी) : भारतीय संघातील अनुभवी वेगवान गोलंदाज मोहम्मद शमीने अगामी आशिया चषकासाठी निवड न झाल्याबद्दल तीव्र संताप व्यक्त केला आहे. या स्पर्धेसाठी बीसी-सीआय निवड समितीने भारतीय संघात पाच गोलंदाजांना स्थान दिले असून त्यापैकी तीन वेगवा-न आहेत. ज्यांचे नेतृत्व जसप्रीत बुमराह करेल. मात्र, शमीला १५ सदस्यीय मुख्य संघात सोडून द्या, त्याला राखीव खेळाडूंच्या यादीतही समाविष्ट केलेले नाही. यावर्षी इंग्लंडविरुद्धच्या मा्यदेशातील टी-२० मालिकेद्वारे शमीने तीन वर्षांनंतर या फॉर्ममध्ये पुनरागमन केले होते. याआधी त्याने २०२२ च्या टी-२० विश्वचषकात त्याचा शेवटचा सामना खेळला होता. पुनरागमनाच्या पहिल्या सामन्यात (राजकोट) शमीला विकेट मिळाली नाही, मात्र वानखेडे येथे झालेल्या दुसऱ्या सामन्यात त्याने तीन बळी घेतले होते. पाकिस्तानविरुद्ध खेळणे इतर संघांविरुद्ध खेळण्यापेक्षा वेगळे आहे का? किंवा तो एक सामान्य सामना मानला जातो का? असे विचारले असता शमीने, ‘तो अनुभव खरोखरच वेगळा आहे’ असे सांगितले. शमीला



मी माझ्या देशासाठी खेळतो, तेव्हा माझे लक्ष्य विकेट घेण्यावर आणि विजय मिळवण्यावर असते, सोशल मीडियावर नाही. ट्रेलिंगचा माझ्यावर कोणताही परिणाम होत नाही, कारण मी त्याकडे दुर्लक्ष करतो. ट्रेलिंगचा माझ्यावर कोणताही परिणाम होत नाही, कारण मी त्याकडे दुर्लक्ष करतो.’ सरकार आणि मंडळाच्या निर्णयांचे पालन आशिया कप २०२५ मध्ये भारताला १४ सप्टेंबर रोजी पाकिस्तानविरुद्ध सामना खेळायचा आहे. त्याआधी एका वृत्तवाहिनीवर शमीला विचारण्यात आले की, भारताने पाकिस्तानविरुद्ध खेळायला हवे का? तेव्हा त्याने थेट उत्तर देणे टाळले आणि सांगितले की, ‘मी वादांपासून दूर राहतो. सामन्यांबद्दलचे निर्णय सरकार आणि बीसीसीआय घेतात. आम्ही त्याचे पालन करतो.’

बुद्धिबळ राज्य स्पर्धेत आंतरराष्ट्रीय मानांकन प्राप्त; समृद्धी कातळे हिचे आ. कराड यांच्याकडून कौतुक



लातूर/प्रतिनिधी : केवळ बुद्धिबळाच्या वेबसाइटवर सारव करीत लातूर जिल्ह्यातील रेणापूरच्या समृद्धी देवीदास कातळे हिने नुकत्याच छत्रपती संभाजीनगर येथे झालेल्या ज्युनिअर गटातील राज्य स्पर्धेत आंतरराष्ट्रीय मानांकन मिळविले असून फिडेच्या रेटिंगमध्ये स्थान मिळविणारी पहिली लातूरची महिला खेळाडू ठरली आहे तिच्या या यशाबद्दल लातूर ग्रामीणचे आमदार श्री रमेशआप्पा कराड यांनी यथोचित सत्कार करून कौतुक केले आणि पुढील वाटचालीस शुभेच्छा दिल्या.

रेणापूरच्या श्रीराम विद्यालयात इयत्ता नववीत शिकणाऱ्या समृद्धी कातळे हिने बुद्धिबळ खेळात नेत्रदीपक यश मिळविले आहे. या स्पर्धेत राज्यातील ज्युनिअर गटातील १५० महिला खेळाडूंनी सहभाग नोंदविला होता. यात अनेक मातब्बर खेळाडूंचाही समावेश होता. आपल्या चाणाक्ष कोशल्याचा आधार घेत समृद्धीने प्रथमच बुद्धिबळ खेळात लातूरच्या शिरेपेचात हा तुरा खोवला आहे या यशाबद्दल लातूर ग्रामीणचे आमदार श्री रमेशआप्पा कराड यांनी समृद्धीचा यथोचित सत्कार करून अभिनंदन केले. यावेळी समृद्धीचे वडील रेणापूर सोसायटीचे चेअरमन, अँड. देविदास कातळे, पत्रकार रामेश्वर बहर, पर्यवेक्षक अनिल कुटवाड, चंद्रकांत कातळे, दशरथ सरवदे यांच्यासह इतर अनेकांची उपस्थिती होती.

रोटरी क्लब ऑफ लातूर

सेंट्रलच्यावतीने कुत्रा -मांजरांसाठी

मोफत लसीकरण शिबीर



लातूर/प्रतिनिधी : रोटरी क्लब ऑफ लातूर सेंट्रल व मातोश्री गणेश मंडळ, मेघराज नगर लातूरच्या संयुक्त विद्यमाने आयोजित करण्यात आलेल्या मोफत रेबीज लसीकरण शिबिरास उत्स्फूर्त प्रतिसाद मिळाला. या शिबिरात कुत्रे तसेच मांजरीचे लसीकरण करण्यात आले. रोटरी क्लब ऑफ लातूर सेंट्रलच्या वतीने शहरी तसेच ग्रामीण भागातील कुत्रे - मांजरींसाठी सातत्याने मोफत रेबीज लसीकरण शिबिराचा उपक्रम राबविण्यात येत आहे. कुत्रा - मांजर जरी पाळीव प्राणी असले तरी त्यांच्या लाळेपासून मानवाला विविध असाध्य व्याधींची लागण होऊ शकते. प्रसंगी आरोग्याच्या गंभीर समस्याही उदभवू शकतात. त्यामुळे रोटरी क्लब ऑफ लातूर सेंट्रलच्या नूतन पदाधिकाऱ्यांनी पदभार स्वीकारल्यापासून हा सामाजिक उपक्रम हाती घेतला आहे. या उपक्रमास अतिशय चांगला प्रतिसादही मिळत आहे. सध्या गणेशोत्सवाचे दिवस आहेत. गणेशोत्सवाच्या काळातही हा उपक्रम राबविण्यात आला. लातूर शहरातील मेघराज नगर परिसरातील मातोश्री गणेश मंडळाच्या सहकार्याने आयोजित केल्या गेलेल्या या लसीकरण शिबिरात अनेक पाळीव मांजर - कुत्र्यांचे लसीकरण करण्यात आले. या प्रसंगी रोटरी क्लब ऑफ लातूर सेंट्रलचे अध्यक्ष बाळासाहेब खैरे, सचिव डॉ. नेताजी शिंगटे, प्रकल्प प्रमुख भीमाशंकर गाढवे, जिल्हा सर्व पशु चिकित्सालयाचे डॉ. साळवे, श्री मातोश्री गणेश मंडळाचे अध्यक्ष गणेश दांडगे, उपाध्यक्ष भालचंद्र गिरी, सचिव राहुल गोरे, गिरीश ब्याळे, चंद्रकांत गुंडे, विनोद पंडगे, लक्ष्मीकांत गोड, मिलिंद अंबेकर, मेहुल कामदार, राजगोपाल मुंदडा, मुंडे, साहेबराव मोरे, सर्पमित्र श्याम सुरवसे आदींची उपस्थिती होती.

ज्ञानज्योती सावित्रीबाई फुले आधार

योजना आणि पंडित दीनदयाल उपाध्याय

स्वयंम योजना, शासकीय वसतिगृह

प्रवेशासाठी ऑनलाईन अर्जाची

अंतिम तारीख १८ सप्टेंबर

लातूर/प्रतिनिधी : इतर मागासवर्गीय,विमुक्त जाती,भटक्या जमाती व विशेष मागास प्रवर्गातील विद्यार्थ्यांसाठी ज्ञानज्योती सावित्रीबाई फुले आधार योजना व पंडित दीनदयाल उपाध्याय स्वयंम योजनेअंतर्गत २०२५-२६ शैक्षणिक वर्षासाठी शासकीय वसतिगृहात प्रवेशासाठी ०१ सप्टेंबर ते १८ सप्टेंबर, २०२५ पर्यंत ऑनलाईन अर्ज करता येणार आहेत. लातूर प्रादेशिक विभागातील लातूर, धाराशिव, नांदेड व हिंगोली जिल्ह्यांतील शासकीय वसतिगृहांमध्ये प्रवेशासाठी इच्छुक विद्यार्थ्यांनी <https://hmas.mahait.org> या संकेतस्थळावर अर्ज भरून आवश्यक कागदपत्रांसह संबंधित कार्यालयात सादर करावेत,असे आवाहन इतर मागास बहुजन कल्याण (प्रादेशिक) विभागाचे उपसंचालक डॉ.तेजस माळवदकर यांनी केले आहे. बारावी नंतरचे बिगर व्यावसायिक अभ्यासक्रमास प्रवेश घेतलेल्या पदवी व पदव्युत्तर अभ्यासक्रमास (बिगर व्यावसायिक अभ्यासक्रम वाळूर) प्रवेश घेणाऱ्या विद्यार्थ्यांना संबंधित प्रवर्गनिहाय विहीत आरक्षणांनुसार तसेच गुणवत्तेनुसार प्रवेश देण्यात येणार आहे. वसतिगृह प्रवेशासाठी ०१ ते १८ सप्टेंबर, २०२५ या कालावधीत अर्ज करावयाचा आहे. अर्जाची छाननी १९ ते २४ दसम्मान होईल. पहिली निवड गुणवत्तेनुसार यादी २५ सप्टेंबर, २०२५ रोजी तर त्यानुसार प्रवेशाची अंतिम मुदत ६ ऑक्टोबर, २०२५ आहे. दुसरी निवड यादी ०९ आक्टोबर, २०२५ रोजी प्रसिद्ध होणार असून प्रवेशासाठी अंतिम मुदत १७ ऑक्टोबर २०२५ असेल. वसतिगृहात निवड झालेल्या विद्यार्थ्यांना निवास, भोजन व अन्य सुविधा मोफत दिल्या जातात. शासकीय वसतिगृहासाठी पात्र असलेल्या तथापि गुणवत्तेनुसार व वसतिगृहाच्या क्षमतेअभावी वसतिगृहात प्रवेश न मिळालेल्या विद्यार्थ्यांचे अर्ज पंडीत दीनदयाळ स्वयंम व ज्ञानज्योती सावित्रीबाई फुले आधार योजनेसाठी विचारात घेतले जातील, असे लातूर इतर मागास बहुजन कल्याण (प्रादेशिक)विभागाने कळविले आहे.अधिक माहितीसाठी rddbahujanklatur@gmail.com या ई-मेलवर किंवा ०२३८२-२९९६५५ या क्रमांकावर संपर्क साधावा.

ओंकार साखर कारखान्याने मोडली मोनोपली; देशात नंबर वन ग्रुप : आमदार संभाजीराव निलंगेकर

निलंगा/प्रतिनिधी : या भागात ओंकार साखर कारखाना सुरू होण्यापूर्वी अनेक कारखानदार ऊस उत्पादक शेतकऱ्यांना सांगत असत 'तुझा ऊस आमच्या कारखान्याला द्यायचा असेल तर आमच्या सोबत राहा.' अशी मोनोपली येथे निर्माण झाली होती. पण ती मोडून काढण्याचे ऐतिहासिक काम ओंकार साखर कारखान्याने केले. आज या कारखान्याचे नाव राज्यातच नाही तर देशात झाले आहे,' असे प्रतिपादन माजी पालकमंत्री व आमदार संभाजीराव पाटील निलंगेकर यांनी केले.

दिनांक ३ सप्टेंबर रोजी डॉ. शिवाजीराव पाटील निलंगेकर सहकारी साखर कारखाना (लीज ओंकार साखर कारखाना प्रा. लि. युनिट २, अंबुलगा बु.) हंगाम २०२५-२६ चा मिल रोलर पूजन सोहळा आमदार निलंगेकर यांच्या हस्ते संपन्न झाला.

यावेळी व्यासपीठावर माजी खासदार रूपाताई पाटील निलंगेकर, युवा नेते अरविंद पाटील निलंगेकर, कारखान्याचे चेअरमन बाबुराव बोत्रे पाटील, राजवीर पाटील निलंगेकर, चेअरमन दगडू सोळुंके, कृषी उत्पन्न बाजार समिती सभापती शिवकुमार



चिंचमसुरे, नरसिंग बिरादार, गोविंदराव चिलकुरे, सदाशिव पाटील आदी मान्यवर उपस्थित होते.

आमदार संभाजीराव पाटील निलंगेकर म्हणाले, “महाराष्ट्रात साखर उद्योग म्हटला की ठराविक पवारदेशमुख अशीच नावे पुढे येत. परंतु ओंकार साखर ग्रुपने त्या साखर सम्राटांना मागे टाकत तब्बल एक कोटी टन ऊस क्रशिंग करून राज्यातच नव्हे तर देशात नंबर एकचा साखर समूह म्हणून ख्याती कमावली आहे. या कारखान्यामुळे

ऊस उत्पादक शेतकऱ्यांचा सन्मान, स्वाभिमान वाढला असून त्यांच्या जीवनात आर्थिक उन्नती झाली आहे.

कारखाना प्रशासनाबाबत बोलताना त्यांनी स्पष्ट केले.

“कारखाना आणि शेतकऱ्यांच्या हिताकडे दुर्लक्ष करणाऱ्या कर्मचाऱ्याची गय केली जाणार नाही. चुकीच्या कर्मचाऱ्यांवर कारवाई केली जाते, तेव्हा त्याचा थेट फायदा शेतकरी आणि कारखान्याला होतो.”

चेअरमन बाबुराव बोत्रे पाटील म्हणाले, “शेतकऱ्यांच्या आशीर्वादांमुळेच ओंकार साखर

खा. आशोकराव चव्हाण यांच्यासह अनेक मान्यवरांच्या उपस्थितीत

१४ सप्टेंबर रोजी लातूर येथे भाजपा कार्यकर्त्यांचा संकल्प मेळावा, जिल्हाध्यक्षांचा सत्कार सोहळा

लातूर/प्रतिनिधी : भारतीय जनता पार्टी लातूर ग्रामीण विधानसभा मतदार संघाच्या वतीने भाजपाचे नुतन ग्रामीण जिल्हाध्यक्ष श्री. बस्वराज पाटील यांचा जाहीर सत्कार आणि मतदार संघातील कार्यकर्त्यांचा संकल्प मेळावा राज्याचे माजी मुख्यमंत्री खा. आशोकराव चव्हाण यांच्यासह अनेक मान्यवरांच्या उपस्थितीत येत्या १४ सप्टेंबर २०२५ रविवार रोजी आयोजित करण्यात अला असल्याची माहिती भाजपाचे नेते लातूर ग्रामीणचे आमदार श्री. रमेशआप्पा कराड यांनी दिली.

भारतीय जनता पार्टीचे लातूर ग्रामीण जिल्हाध्यक्षपदी माजी मंत्री बस्वराज पाटील यांची नुक्तीच प्रदेश भाजपा पक्ष श्रेष्ठीच्या वतीने निवड करण्यात आली असून त्यांचा लातूर ग्रामीण विधानसभा मतदार संघाच्या वतीने राज्याचे माजी मुख्यमंत्री भाजपाचे नेते खा. आशोकराव चव्हाण यांच्या शुभहस्ते जाहीर सत्कार करण्यात येणार आहे. या सत्कार सोहळ्याच्या निमित्ताने लातूर



ग्रामीण विधानसभा मतदार संघातील भाजपा कार्यकर्त्यांचा भव्य संकल्प मेळावा आयोजित करण्यात आला आहे.

संकल्प मेळावा आणि सत्कार सोहळा या कार्यक्रमाचे अध्यक्षस्थान लातूर ग्रामीणचे आमदार श्री. रमेशआप्पा कराड हे भुषविणार आहेत. तर यावेळी राज्य कृषी मूल्य आयोगाचे अध्यक्ष श्री. पाशा पटेल, जिल्हायाचे माजी पालकमंत्री आ.

संभाजीराव पाटील निलंगेकर, औसा विधानसभेचे आ. अभिमन्यू पवार, गोपीनाथ मुंडे ऊस तोड कामगार मंडळाचे अध्यक्ष श्री. गोविंद अण्णा केंद्रे, माजी आमदार श्री. शिवाजीराव पाटील कव्हेकर, भाजपा नेत्या डॉ. अर्चनाताई पाटील चाकूरकर, माजी जिल्हाध्यक्ष श्री. दिलीपराव देशमूर्ख यांच्यासह इतर अनेक मान्यवर उपस्थित राहणार आहेत.

सदरील संकल्प मेळावा आणि सत्कार सोहळा येत्या १४ सप्टेंबर २०२५ रविवार रोजी दुपारी २ वाजता लातूर येथील विश्व पॅलेस मंगल कार्यारंलयात होणार असून या मेळाव्यास लातूर ग्रामीण विधानसभा मतदार संघातील भाजपाचे पदाधिकारी, लोकप्रतिनिधी आणि कार्यकर्ते बंधू भगिनींनी बहुसंख्येनी उपस्थित राहावे असे आवाहन मतदार संघातील भाजपाचे मंडल अध्यक्ष महेंद्र गोडभरले, प्रताप पाटील, सुरज शिंदे, शरद देकर आणि उध्दव काळे यांनी केले आहे.

कारखाना देशात नंबर एक झाला आहे. ही कामगिरी भविष्यातही सुरू ठेवू. शेतकऱ्यांना जास्तीत जास्त फायदा मिळवून देणे हेच आमचे ध्येय आहे. निलंगेकर परिवाराने आम्हाला सदैव साथ दिली असून त्यांच्या आशीर्वादाने आज आम्ही कर्नाटक राज्यातील भालकी येथे आणखी एक नवीन युनिट सुरू करत आहोत.”

माजी खासदार रूपाताई पाटील निलंगेकर यांनी शेतकऱ्यांना सल्ला दिला,

“कमी ऊस लावा पण दर्जेदार लावा. ऊसाच्या टनेजपेक्षा त्याचा दर्जा महत्वाचा आहे. शेतकऱ्यांच्या जीवनात आर्थिक क्रांती घडविण्यासाठी हा कारखाना सदैव प्रयत्नशील राहील.”

या कार्यक्रमाचे सूत्रसंचालन भाजप जिल्हा उपाध्यक्ष शेषराव ममाळे यांनी केले.

यावेळी माजी नगराध्यक्ष बाळासाहेब शिंगाडे, प्रशांत पाटील, गुंडेराव जाधव, संतोष पाटील, संजय दोरवे, वीरभद्र स्वामी, डॉ. मल्लिकार्जुन संकद, मनेजर सतीश मोहेळकर यांच्यासह अनेक ऊस उत्पादक शेतकरी मोठ्या संख्येने उपस्थित होते.

ठाण्यात शिंदे गटाच्या कार्यकर्त्यांची निर्घृण हत्या, गाडीखाली चिरडून मारलं! मुंबई/प्रतिनिधी : राज्याचे उपमुख्यमंत्री एकनाथ शिंदे यांच्या बालोकिळ्यात म्हणजेच ठाण्यात शिंदे गटाच्या कार्यकर्त्यांची हत्या करण्यात आल्याची धक्कादायक माहिती समोर आली आहे. ठाण्यातील वागळे इस्टेट येथील आयटी सर्कल येथे काल रात्री १० च्या सुमारास ही घटना घडली. या प्रकरणाने सध्या संपूर्ण ठाण्याला धक्का बसला आहे. मिळालेल्या माहितीनुसार, संतोष पवार उर्फ ‘सत्या’ याने गाडीखाली चिरडून या कार्यकर्त्यांची हत्या केली. हल्लेखोराने डोक्यावरून आणि छातीवरून गाडी नेऊन त्याचा जीव घेतला. संतोष पवारवर याआधीही अनेक गंभीर गुन्हे दाखल असल्याची माहिती पोलिसांनी दिली आहे. हत्या करण्यात आलेल्या तरुणाचे नाव विठ्ठल गायकर असं आहे.

ऑगस्ट महिन्यात पूर्ण क्षमतेने भरले माकणीतील निम्न तेरणा प्रकल्पाचे जलपूजन सोहळा पारंपरिक पद्धतीने संपन्न!

कामकाजाबाबत महत्त्वाची माहिती ; तालुक्याच्या शेतकऱ्यांसाठी दिलासा..

औसा/प्रतिनिधी : सततधार पावसाने भरलेल्या लोहारा, औसा तालुक्यातील सीमावरील माकणी, मातोळा गावालगतचा निम्न तेरणा प्रकल्पाच्या जलसाठ्याचा जलपूजन सोहळा संपन्न झाला असून याप्रसंगी प्रकल्पाच्या कामकाजाबाबत महत्त्वाची माहिती देण्यात आली धाराशिव लातूर जिल्ह्यातील अतिवृष्टीमुळे ऑगस्ट महिन्यातच हा प्रकल्प भरला असून या जलसाठ्यात वाढ झाल्याने परिसरातील दोन्ही जिह्यातील सिंचनाच्या दृष्टीने शेतकऱ्यांसाठी मोठा दिलासा मिळाला आहे.

दि. ०२ सप्टेंबर २०२५ मंगळवार रोजी निम्न तेरणा प्रकल्पाच्या जलसाठ्याचे पूजन पारंपरिक समारंभाने आयोजित करण्यात आले होते याप्रसंगी धाराशिव (उस्मानाबाद) लोकसभा मतदारसंघाचे खासदार ओमप्रकाश राजे निंबाळकर व उमरगा लोहारा मतदार संघाचे आमदार प्रवीण स्वामी यांच्या हस्ते निम्न तेरणा प्रकल्पाच्या जलसाठ्याचे जलपूजन करण्यात आले असून, या कार्यक्रमास कार्यकारी अभियंता अमर पाटील, उपविभागीय अधिकारी नितीन

बी पाटील उपस्थित होते. यावेळी प्रकल्पाच्या कामाच्या अद्यावत स्थितीबाबतही महत्त्वाची माहिती दिली आहे. माकणी येथील निम्न तेरणा प्रकल्पाचे जलसाठे यंदा पावसामुळे पूर्ण क्षमतेने भरले असून, यामुळे प्रवाही व उपसा सिंचनासाठी आणि ग्रामीण भागातील पाणीपुरवठ्यासाठी मोठी उपलब्धता निर्माण झाली आहे. खासदारांनी व आमदारांनी प्रकल्पाच्या साठ्याबाबत व द्वार परिचलन, यांत्रिकी यंत्रणा व जलविद्युत यंत्रणा बाबत कार्यकारी अभियंता यांच्याशी चर्चा केली व यांत्रिकी व जलविद्युत विभागाच्या कामाबाबत काही अडचणी असल्यास अवगत करण्यात यावे असे प्रकल्प स्थळी सूचित केले. सदर जलपूजन समारंभात जलस्रोताच्या महत्त्वावर भर देण्यात आला, तसेच शेतकरी आणि परिसरातील रहिवाशांसाठी प्रकल्पाचे फायदे स्पष्ट करण्यात आले. गेल्या काही महिन्यांत झालेल्या अतिवृष्टी मुळे हा जलसाठा १०० % टक्क्यांपर्यंत भरला असून, याचा फायदा लोहारा, उमरगा, औसा तसेच निलंगा तालुक्यातील नागरिकांना मिळणार आहे. या प्रकल्पामुळे सिंचनाच्या क्षेत्राचा

विस्तार होऊन शेतकऱ्यांना त्यांच्या शेतीसाठी आवश्यक असलेली पाणीव्यवस्था सुलभ होईल, तसेच दैनंदिन पाण्याच्या गरजाही पूर्ण होतील. जलसाठा वाढल्यामुळे प्रकल्पाच्या कामकाजात गती आलेली आहे.या प्रकल्पाच्या नियमित देखभालीकडे प्रशासनाने योग्य ती दक्षता घ्यावी, सोबत पूर नियंत्रण बाबत कक्ष अद्यावत असावा सर्व विभागाचे अधिकारी यांनी सतत तपासणी करत राहून धरण सुरक्षा बाबत लक्ष द्यावे तसेच जलसंपदा विभागाने जलसाठा जास्त काळ टिकून राहावा यासाठी सतत निगराणी ठेवण्यात यावी. एकंदरीत,निम्न तेरणा प्रकल्पाच्या जलसाठ्याच्या पूजनामुळे क्षेत्रातील शेतकरी वर्गात समाधान आणि नवी उमेद निर्माण झाली आहे. यावेळी कार्यकारी अभियंता अमर पाटील, उपविभागीयअधिकारी एन बी पाटील व शाखाधिकारी एस बी गंभीर व निम्न तेरणा प्रकल्पाचे सर्व कर्मचारी हजर होते. जलपूजन कार्यक्रम यशस्वी पार पाडल्या बद्दल माकणी सरपंच तसेच उद्योजक शुभम साठे यांचे मोलाचे सहकार्य मिळाले.



प्रो. जडे यांचे रबरी शिक्के

कॉम्प्युटर नॉयलॉन रबर असलेले

टिकाऊ रबरी शिक्के

तयार करून मिळतील.

शाखा १.

जडे-भारत प्रिंटिंग प्रेस, मेनरोड, लातूर

शाखा २.

जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९



खा. डॉ. काळगे निलंगा विधानसभा मतदारसंघात पूरग्रस्त भागाची केली पाहणी

निलंगा/प्रतिनिधी : लातूरचे खासदार डॉ. शिवाजी काळगे व महाराष्ट्र प्रदेश काँग्रेस कमिटीचे उपाध्यक्ष अशोकराव शिवाजीराव पाटील निलंगेकर यांनी मांजरा नदीपात्र व डोंगरगाव बरैज परिसर डोंगरगाव,हालकी,उजेड, दोबळेवाडी, मुगाव,नितुर या पूरग्रस्त भागात पिक नुकसान पाहणी दौरा केला यावेळी प्रा. सुरेंद्र धुमाळ, नगरसेवक. सुधीर लखनगावे, व्यंकटराव शिंदे,सरपंच. रमेश मोगरगे,माजी सरपंच.गोविंद काटे,चेअरमन. रमेश मोगरगे, घोडिंगराव ढोक, अशोकराव भदरगे, पंडितराव भदरगे,विठ्ठलराव पाटील वांजरखेडकर,श्रीधर झरकर,द्यानेश्वर पिंड मसलगेकर, चेअरमन.नरसिंग ढाकणे,बालाजी पाटील ताजपुरकर,डॉ.

कालिदास शेंदकर, सुनिल झरकर,माजी सरपंच. ओम पाटील,सतिश कोळेकर,कुमार मोगरगे,राम झरकर,बापुसाहेब पौळ, बाळू मोगरगे यांच्यासह काँग्रेस पक्षाचे पदाधिकारी, कार्यकर्ते, लोकप्रतिनिधी, परिसरातील शेतकरी बांधव मोठ्या संख्येने उपस्थित राहून मान्यवर मंडळींना आपल्या मागण्यांचे निवेदन दिले..

उजेड ता. शिरूर-अनंतपाळ येथे पाहणी उजेड ता.शि-अनंतपाळ येथे झालेल्या अतिवृष्टीमुळे येथील नागरिकांचे अतोनात नुकसान झाले आहे. लातूरचे खासदार डॉ.शिवाजी काळगे , लातूर जिल्हा काँग्रेस कमिटीचे जिल्हाध्यक्ष अभय साळुंके यांच्या समवेत प्रत्यक्ष पाहणी केली. तसेच निलंगा विधानसभा

मतदारसंघातील शिरूर अनंतपाळ तालुक्यातील उजेड येथील अतिवृष्टीमुळे नागरिकांच्या घरांची मोठ्या प्रमाणात पडझड झाली आहे, अश्या ठिकाणी जाऊन पाहणी केली, तेथील नागरिकांशी संवाद साधला, त्यांच्या डोळ्यातील आश्रू त्यांच्यावरील दुःखद प्रसंगाची संपूर्ण आपबीती सांगत होते. अश्या कठीण प्रसंगी त्यांना धीर देण्याचा प्रयत्न केला. या सर्व मालमत्ता, जीवितहानी चे पंचनामे करून आपत्तीग्रस्त नागरिकांना नुकसान भरपाई तात्काळ द्या, अश्या सूचना खासदार डॉ. शिवाजी काळगे यांनी प्रशासनास दिल्या. यावेळी काँग्रेस कमिटी जिल्हाध्यक्ष अभय साळुंके, डॉक्टर अरविंद भातांबरे आदी उपस्थित होते.



विलासराव देशमुख शासकीय वैद्यकीय रुग्णालयाचा बाह्यरुग्ण विभाग ५ सप्टेंबर रोजी बंद राहणार

लातूर / प्रतिनिधी : ईद-ए-मिलादनिमित्त शासकीय सुट्टी असल्यामुळे विलासराव देशमुख शासकीय वैद्यकीय रुग्णालयातील बाह्यरुग्ण विभाग शुक्रवार, ५ सप्टेंबर २०२५ रोजी बंद राहील. तसेच शनिवार, ६ सप्टेंबर २०२५ पासून बाह्यरुग्ण विभाग (ओ. पी.डी.) नियमित वेळेप्रमाणे सुरू राहील, असे विलासराव देशमुख शासकीय वैद्यकीय महाविद्यालय व रुग्णालयाचे वैद्यकीय अधीक्षक डॉ. सचिन जाधव यांनी कळविले आहे.

जिल्ह्यात जनसंवाद कार्यक्रमाला येथे आयोजन

जालना/प्रतिनिधी : जिल्ह्यात जनसंवाद कार्यक्रम ाचे आयोजन करण्याबाबत महसूल मंत्री यांनी आदेश दिले आहेत. या निर्देशानुसार जिल्हाधिकारी आशिमा मि त्तल यांच्या मार्गदर्शनाखाली अपर जिल्हाधिकारी रिता मैत्रेवार यांच्या अध्यक्षतेखाली बुधवार दि.१० सप्टेंबर २०२५ रोजी सकाळी ९ वाजता भोकरदन तालुक्यातील वालसावंगी व बुधवार दि.२४ सप्टेंबर रोजी सकाळी ९ वाजता जाफ्राबाद तालुक्यातील भारज बु. येथे जनसंवाद कार्यक्रमांचे आयोजन करण्यात आले आहे. जनसंवाद कार्यक्रम तर्गत नागरिकांच्या समस्या जाणून घेत त्यांच्याशी संवाद साधण्यात येणार आहे.

बुध्दीचा अधिष्ठाता

बुध्दी देव अधिष्ठाता विघ्नांचा तू नियंत्रक आद्यवंदे मंगलकार्या पुण्यकामार्थनिमंत्रक

अंतर्बाह्य बदलघडवे प्राथ्नी तुला विनायक महोत्सवी निमित्ताने कार्य करा विधायक

प्रोत्साहित कलागुण कैक कलांचा नायक चौदा विद्यांत पारंगत चौसष्टकलांत साधक

नाविन्याचीकासधरी अंतरीदडलेसंशोधक सविचार आरास हवी देखावे करा उद्बोधक

पर्यावरण पूरक मूर्ती उसळे भक्तास वेधक जपे निसर्गा प्राणपणे नको प्रकृतीस बाधक

वावमिळो कलागुणां चित्रकला वाग नाटक सादरकरे आविष्कार कविश्वरगायकवादक

सादर करत परंपरेनी वगनाट्य कलापथक आबालवृद्ध घेई नीत परिश्रम सतत अथके

हेमंत मुसरीफ पुणे.
९७३०३०६९९६.

छत्रपती शिवाजी महाराज चौक ते बँक कॉलनी रोड रस्ता दुरुस्त करण्याची राष्ट्रवादी काँग्रेस युवक (शरदचंद्र पवार) पक्षाची मागणी

निलंगा/आयुब बागवान: छत्रपती शिवाजी महाराज चौक ते बँक कॉलनी रोड तसेच एमआयडीसी रोडपर्यंत पाईपलाईन खोदल्यामुळे अत्यंत खराब झाला असून चालणारे टु व्हीलर, फोर व्हीलर यांची रस्त्यावर येताना जाताना तारेवरची कसरत करावी लागत आहे. तात्काळ रस्ता दुरुस्त करून द्यावा अशी मागणी मुख्याधिकारी नगर परिषद व उपविभागीय अधिकारी यांचेकडे निवेदनाद्वारे मागणी करण्यात आली आहे अन्यथा तित्र आंदोलन करण्यात येईल असा ईशारा यावेळी देण्यात आला.

रस्त्यावर असणारे देशी दारूच्या दुकानांमुळे मद्यपी लोकांचा सामान्य नागरिकांना, महिलांना, विद्यार्थी यांना त्रास होत असून तात्काळ कार्यवाही करावी. बांधकाम परवाने देताना होणारी लुट थांबवावी व सामान्य नागरिकांची लुट थांबवावी तसेच दोषी आढळणारे अधिकारी व कर्मचारी यांच्यावर तात्काळ कार्यवाही



करावी. नगर परिषद हद्दीतील ग्रीन बेल्ट वरील अतिक्रमणावर तात्काळ कार्यवाही करावी. मुख्य रस्ता रोडवर बसणारे भाजीपाला विक्रेते यांची कायमस्वरूपी व्यवस्था करावी व रस्त्यावरील अतिक्रमण हटवून योग्य कार्यवाही करावी अशीही मागणी निवेदनाद्वारे करण्यात आली. यावेळी तालुकाध्यक्ष सुधीरदादा

मसलगे, शहराध्यक्ष ईफरोज शेख, युवक जिल्हा उपाध्यक्ष सचिन राजनाळे, निजाम शेख,अंगद जाधव, बाबू देशमुख, विद्यार्थी कार्यध्यक्षजिल्हा चेतन मोहोळकर, मुसा पठाण, संदिप मोरे,विकास ढेरे, ओम कोल्हे,नितीन शिंदे, बालाजी वाघमारे,हरुमनिशा देशमुख,शैलेश जाधव, किरण सोळुंके,सुरेश रोळे, पंढरी पाटिल,

मोहन माने,राजेश माने,व्यंकट सूर्यवंशी आदीसह राष्ट्रवादी काँग्रेस पार्टी (शरदचंद्र पवार) पक्षाचे पदाधिकारी व कार्यकर्ते निवेदन देण्यासाठी उपस्थित होते. यानंतर ही कार्यवाही झाली नाही तर रस्त्यावर उतरण्याचा ईशारा ही युवक चे जिल्हा उपाध्यक्ष सचिन राजनाळे यांनी दिला.



लोकमान्य गणेश मंडळाचे आधारस्तंभ जडे दादा यांच्या हस्ते श्री ची आरती संपन्न करण्यात आली यावेथी लोकमान्य गणेश मंडळातर्फे योगेशप्पा स्वामी यांच्याहस्तेजडे दादा यांचा सत्कार करण्यात आला.यावेळी सदस्य उपस्थित होते.

लो. टिळकांनी स्थापन केलेल्या मंडळाने जपली परंपरा: मंडळाची सूत्रे युवकांच्या हाती आल्यानंतर ऑनलाईन फसवणूक, सोशल मीडियाचा वापर यावर उपक्रम

लातूर/प्रतिनिधी:लातूरातील सर्वात पाहिले सार्वजनिक गणेश मंडळ आणि खुद थोर समाजसुधारक लोकमान्य बाळ गंगाधर टिळकांच्या हस्ते २४ ऑगस्ट १९०६ साली स्थापना झालेले गणेश मंडळ म्हणजे लातूर शहरातील गाव भागातील राम गल्ली येथील स्वयंभू श्री केशवराज मंडळ. बदलत्या काळानुसार समाजात अनेक बदल घडत असताना लोकमान्य टिळकांच्या विचारांचेच उपक्रम मंडळातर्फे राबवले जात आहेत. विविध विषयांवरील समाजप्रबोधन, जनजागृती करण्यासाठी सद्य स्थितीत आवश्यक असणाऱ्या आधुनिकतेचे

स्वरूप देवून या स्वयंभू श्री केशवराज गणेश मंडळाच्या वतीने उपक्रम राबवले जात आहेत. लोकमान्य टिळकांनी केशवराज मंदिरात गणेशोत्सवाची सुरुवात केली होती. यावर्षी या गणेश मंडळाला ११९ वर्षे पूर्ण होत आहेत. बदलत्या काळानुसार बदल घडत असून आता या मंडळाची सूत्रे युवकांच्या हातात आहेत. पूर्व मंदिरात श्रीगणेशाची मूर्ती स्थापन व्हायची मात्र मागील काही वर्षांपासून मंदिराबाहेर भव्य सभामंडपात श्रीची स्थापना झाली आहे. तेंव्हापासून उपक्रम घेण्यात येत असून तिच परंपरा आजच मोठ्या

जळोष्पात सुरू आहे. काळात स्वरूप बदलली तरी उपक्रम टिळकांचेच अलीकडील काळात ऑनलाईनचा वापर वाढल्यामुळे सायबर क्राईम च्या घटनांमध्ये वाढ झाली आहे. दरम्यान गणेश मंडळांच्या वतीने ऑनलाईन फसवणूक, अश्लील फोटो द्वारे खंडणी मागणी, सोशल मीडियातून अक्षेपाहं पोस्ट यावर मागील काही वर्षांपासून महिला मुलींचे मार्गदर्शन करण्यात येत आहे. काळानुरूप स्वरूप बदलत असली तरी लोकमान्य टिळकांनी घालून दिलेली प्रबोधनाची चळवळ मंडळाच्या वतीने अखंडपणे सुरू आहे.

आंबेमोहोर खातोय भाव; मागणी वाढल्याने सुगंधी तांदळाच्या दरात लक्षणीय वाढ

लातूर/प्रतिनिधी: गणेश उत्सवादरम्यान खास मोदक तयार करण्यासाठी वापरला जाणारा आंबेमोहर तांदूळ सध्या दोनशे रुपये प्रति किलोने बाजारात विकला जात आहे. हा आतापर्यंतचा सर्वाधिक दर असल्याने व्यापारी सांगत असून, सुगंधी तांदळाला सध्या बाजारात चांगली मागणी असल्याने दर वाढल्याचे चर्चिते जात आहे. गणेश उत्सवादरम्यान खास मोदक तयार करण्यासाठी वापरला जाणारा आंबेमोहर तांदूळ सध्या दोनशे रुपये प्रति किलोने बाजारात विकला जात आहे. हा आतापर्यंतचा सर्वाधिक दर असल्याने व्यापारी सांगत असून, सुगंधी तांदळाला सध्या बाजारात चांगली मागणी असल्याने दर वाढल्याचे चर्चिते जात आहे. सणासुदीच्या पार्श्वभूमीवर केवळ लातूर जिल्ह्याच्या उदगीर बाजारात आंबेमोहरच नव्हे, तर इतर सुगंधित तांदळाच्या दरात देखील लक्षणीय वाढ झाली आहे. यासोबतच नेहमी वापरल्या जाणाऱ्या तांदळाचे दर सुद्धा वाढले आहेत.

डिसेंबरपर्यंत दर चढेच राहणार... आंबेमोहोर तांदळाच्या दरात झालेली वाढ डिसेंबरपर्यंत कायम राहण्याची शक्यता आहे. सध्या सणासुदीचा काळ असून सातत्याने तांदळाला चांगला उठाव आहे. त्यामुळे मागणी-पुरवठ्याची साखळी असंतुलित असल्याकारणाने दर चढेच राहतील, असे व्यापारी सांगत आहेत.

जवाहर नवोदय विद्यालय व्यवस्थापन व सहागार समिती बैठक संपन्न

जालना/प्रतिनिधी: पीएमश्री जवाहर नवोदय विद्यालय, जालना यांच्या विद्यालय सहागार समिती तसेच विद्यालय व्यवस्थापन समिती यांची महत्वाची बैठक आज जिल्हाधिकारी कार्यालय, जालना येथे जिल्हाधिकारी आशिमा मित्तल यांच्या अध्यक्षतेखाली पार पडली.

या बैठकीस खासदार संजय जाधव यांचे प्रतिनिधी मधुकर पाईकराव, शिक्षणाधिकारी बाळासाहेब खरात, जिल्हा शल्य चिकित्सक डॉ. पाटील, तसेच विद्यालयाचे प्राचार्य एस. जी. पवार, कस्तुरबा गांधी बालिका विद्यालय परतूर यांच्या मुख्याध्यापिका श्रीमती साळवे, पीटीसी सदस्य विनोद दाभाडे, रेणुका पळसरकर तसेच इतर समिती सदस्यांची उपस्थिती होती. दोन्ही बैठकीत शैक्षणिक गुणवत्ता वृद्धी, विद्यार्थ्यांच्या सर्वांगीण विकासासाठी राबविण्यात येणारे उपक्रम, तसेच विद्यालयातील पायाभूत सुविधा बळकटीकरण, स्वच्छता, आरोग्य सुविधा आणि गुणवत्तापूर्ण भोजन यासंबंधी सविस्तर चर्चा करण्यात आली. जिल्हाधिकारी आशिमा मित्तल यांनी विद्यार्थ्यांची शैक्षणिक गुणवत्ता वाढविण्यावर विशेष भर देण्याचे निर्देश दिले.

दयानंद कला महाविद्यालयाचे सेट परीक्षेत घवघवीत यश प्राप्त



लातूर/प्रतिनिधी: लातूर विद्यापीठ अनुदान आयोगातर्फे प्राध्यापक पात्रतेसाठी राज्यस्तरीय घेतली जाणारी परीक्षा म्हणजे राज्य पात्रता चाचणी सेट परीक्षा होय. ही परीक्षा नेट परीक्षेला पर्याय म्हणून प्रत्येक राज्य स्वतंत्रपणे ही परीक्षा आयोजित करते. ही परीक्षा वर्षातून एकदाच होते.

या परीक्षेसाठी उमेदवाराला यूजीसी मान्यताप्राप्त असलेल्या विषयातच परीक्षा देता येते. महाराष्ट्र राज्यामध्ये सावित्रीबाई फुले विद्यापीठ पुणे अंतर्गत ही परीक्षा आयोजित केली जाते. सदरील परीक्षेत दयानंद कला महाविद्यालयातील विद्यार्थ्यांनी घवघवीत यश प्राप्त केले आहे. इंग्रजी विषयामध्ये

नीलेश आदमाने तर शिक्षणशास्त्र विषयात सागर यादव तसेच समाजशास्त्र विषयात व्यंकट पांचाळ हे विद्यार्थी उत्तीर्ण झालेले आहेत. त्यांच्या या यशाबद्दल दयानंद शिक्षण संस्थेचे अध्यक्ष श्री. लक्ष्मीरमण लाहोटी, उपाध्यक्ष श्री. अरविंद सोनवणे, श्री.ललीतभाई शाह,

श्री.रमेशकुमार राठी, सचिव श्री. रमेश बियाणी, संयुक्त सचिव श्री. विशाल लाहोटी, सहायक सचिव श्री.ड. श्रीकांत उमगे, श्री.अजिंक्य सोनवणे, कोषाध्यक्ष श्री. संजय बोरा तसेच महाविद्यालयाचे प्राचार्य डॉ. शिवाजी गायकवाड यांनी त्यांच्या या यशाबद्दल अभिनंदन केले आहे.

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

Off: (02384) 242224, 9422612239, 9422658396